



सिंगल कॉलम

मोबाइल पर अब नंबर के साथ नहीं दिखेगा कॉलर का नाम

नई दिल्ली । सरकार ने नए टेलीकम्युनिकेशन बिल में यूजर के नाम को अनिवार्य नहीं बताने का फैसला लिया है। अब कॉल करने वाले के नाम की जानकारी नहीं मिलेगी। यह फैसला प्राइवसी और डेटा ब्रीच की समस्या को हल करने के लिए लिया गया है। नए नियमों के तहत कंपनियों को यूजर के नाम की जानकारी नहीं दिखानी होगी। इससे Truecaller जैसे ऐप्स का यूज बढ़ सकता है। स्मार्टफोन आने के साथ नए-नए फीचर्स भी यूजर्स को दिए जाते हैं। एक ऐसा ही फीचर है जिसमें यूजर को फोन नंबर के साथ कॉलर का नाम नजर आता है। लेकिन अब सरकार ने एक बड़ा फैसला लिया है। इसमें कॉल करने वाले यूजर का नाम किसी को नजर नहीं आएगा। ये फैसला सरकार ने अपने नए टेलीकम्युनिकेशन बिल में लिया है। आप भी ये जानकर हैरान हो गए होंगे। नए बिल में CNAP को अनिवार्य वाली लिस्ट से हटा लिया गया है। यानी अब ये पॉइंट अनिवार्य नहीं होगा। इस फीचर के तहत ही यूजर को कॉलर के नंबर के साथ नाम भी दिखाई देता है। लेकिन अब इस नियम को बदल दिया गया है तो नंबर के साथ नाम नजर नहीं आएगा। ये नियम सभी कंपनियों के लिए एक जैसा था। लेकिन अब ये लिस्ट से हटा लिया गया है।

क्यों हटाया गया? हालांकि इसको लेकर सरकार की तरफ से कोई ऑफिशियल जानकारी नहीं दी गई है। लेकिन प्राइवसी और डेटा ब्रीच को लेकर लगातार नए नियमों पर काम किया जा रहा है। ये नियम भी इसी के तहत लाया गया है। दरअसल इससे डेटा ब्रीच की समस्या बनी रहती थी। कंपनियां नाम भी दर्शाती थीं तो यूजर की प्राइवसी भी भंग होती थी। अब नेटवर्क कंपनियां किसी भी यूजर का नाम नहीं दिखा पाएंगी।

**भारत में शरण लेने के लिए मजबूर हुए म्यांमार सैनिक, भागकर 151 पहुंचे मिजोरम**



नई दिल्ली । पड़ोसी देश म्यांमार इन दिनों अस्थिरता के दौर से गुजर रहा है. असम राइफल्स के अधिकारी ने शनिवार को बताया कि एक सशस्त्र जातीय समूह ने सैन्य शिविरों पर कब्जा कर लिया जिसके बाद कम से कम 151 म्यांमार सैनिक भागकर मिजोरम के लॉन्गतालाई जिले में पहुंच गए. उन्होंने बताया कि म्यांमार सेना के जवान जिन्हें ‘तातमादाव’ के नाम से भी जाना जाता है, वे शुक्रवार को अंतरराष्ट्रीय सीमा के पास उनके शिविरों पर अराकान सेना के लड़ाकों द्वारा कब्जा किए जाने के बाद अपने हथियारों के साथ भाग कर लॉन्गतालाई जिले के तुईसेंतलांग में असम राइफल्स के पास पहुंचे. अराकान सेना और म्यांमार सेना में चल रही है लड़ाई अधिकारी ने बताया कि पिछले कुछ दिनों से भारतीय सीमा के करीब के इलाकों में म्यांमार सेना और अराकान सेना के लड़ाकों के बीच तेज गोलीबारी हो रही थी.उन्होंने कहा कि शुक्रवार को मिजोरम में प्रवेश करने वाले म्यांमार सेना के कुछ जवान गंभीर रूप से घायल हो गए और उन्हें असम राइफल्स द्वारा प्राथमिक उपचार दिया गया. अधिकारी के मुताबिक म्यांमार सेना के ये सभी जवान अब म्यांमार सीमा के पास लॉन्गतालाई जिले के पूर्व में असम राइफल्स की सुरक्षित हिरासत में हैं. उन्होंने कहा कि म्यांमार के सैनिकों को कुछ दिनों में उनके देश वापस भेज दिया जाएगा क्योंकि विदेश मंत्रालय (एमईए) और म्यांमार की सैन्य सरकार के बीच बातचीत चल रही है. नवंबर में, म्यांमार-भारत सीमा पर उनके सैन्य शिविरों पर लोकतंत्र समर्थक मिलिशिया झू पीपुल्स डिफेंस फोर्स (पीडीएफ) द्वारा कब्जा

# मिटी चीफ

# खाकी तुड़ा पर कितने दाग !

रिश्वत के रुपये नहीं दिए तो पुलिसकर्मी ने घर घुसकर महिला से की मारपीट, एसीपी ने किया लाइन अटैच

सिटी चीफ

नीमच जिले के कुकड़ेश्वर थाने में पदस्थ एक पुलिसकर्मी का महिला के साथ मारपीट करने और गली गलौच करने का एक वीडियो सोश्याल मीडिया पर वायरल हो रहा है। वीडियो में सिविल ड्रेस में एक पुलिसकर्मी महिला को पीटते हुए उसके बाल खींचकर जमीन पर पटकता हुआ दिखाई दे रहा है। बताया जा रहा है कि इस पुलिसकर्मी के पहले भी दो वीडियो रेत परिवहन करने वाले से वसूली करने के सामने आ चुके हैं। आरोप है कि प्रधान आरक्षक विरेंद्र सिंह तोमर परिवारिक विवाद की रिपोर्ट के मामले में महिला से रिश्तत की मांग की थी। महिला ने रिश्तत देने से मना कर दिया तो प्रधान आरक्षक वीरेंद्र सिंह ने घर में घुसकर महिला के साथ मारपीट की।

**सीएम हेल्पलाइन पर शिकायत से नाराज होकर पुलिसकर्मी ने की मारपीट**

महिला उसके साथ हुई गाली-गलौज और रुपये मांगने की शिकायत सीएम हेल्पलाइन पर कर दी। इससे नाराज प्रधान आरक्षक महिला के घर जाकर उसके साथ फिर से गाली-गलौज करते हुए सीएम हेल्पलाइन से शिकायत हटाने की कहता है और धमकाता है। दूसरे दिन पति को ढूँढते हुए प्रधान आरक्षक महिला के घर पहुंचता है। वहां पति के नहीं मिलने पर प्रधान आरक्षक महिला के साथ मारपीट शुरू कर देता है और उसको थप्पड़ मारकर बाल पकड़कर नीचे गिरा देता है।

हालांकि यह घटना करीब एक महीने पहले की बताई जा रही है। उसका वीडियो अब वायरल हुआ। घटना के बाद महिला ने इसकी शिकायत जब एसपी से की तब जाकर पुलिसकर्मी पर जांच शुरू हुई। बताया जा रहा है कि महिला सोनू देवी वाल्मीकि ने अपने पति के खिलाफ थाने पर घरेलू हिंसा की रिपोर्ट कुकड़ेश्वर थाने पर दर्ज करवाई थी। पुलिस आरोपी पति को गिरफ्तार करने महिला के घर पहुंची तब महिला ने कार्रवाई से मना कर दिया। बाद में पति भोला को थाने बुलाकर 5 हजार रुपये मांगे गए थे। उसने एक हजार रुपये दिए। बाकी रुपये चालान पेश करने के समय देने की बात कही। चालान पेश करने का समय आने पर प्रधान आरक्षक विरेंद्र सिंह ने बाकी के रुपये लेने महिला के घर पहुंचा। इस दौरान पति भोला घर पर नहीं मिला तो प्रधान आरक्षक ने भोला की पत्नी सोनू के साथ गाली-गलौज शुरू कर दी। इस पर भोला की पत्नी सोनू ने कहा कि दोनों के बीच समझौता हो गया है और अब वह कोई कार्रवाई नहीं चाहती है। इस पर प्रधान आरक्षक ने नाराज होकर कहा कि पुलिस तुम्हारे लिए बैठी है क्या रुपये तो तुम्हें देने पड़ेंगे तभी चालान पेश होगा।

**पुलिसकर्मी के खिलाफ विभागीय जांच**

मामले को लेकर नीमच एडिशनल एसपी नवल सिंह सिसोदिया ने कहा कि वीडियो करीब एक माह पुराना है। महिला की शिकायत पर पुलिसकर्मी उसके पति को गिरफ्तार करने और कार्रवाई के लिए गई थी। इस मामले में पुलिसकर्मी के खिलाफ विभागीय जांच हो रही है। पुलिसकर्मी की शिकायत मिलने के तुरंत बाद ही उसे लाइन अटैच कर दिया गया था।

**दस्ताने बनाने वाली फैक्ट्री में लगी भीषण आग, 6 कर्मचारी जिंदा जले**

महाराष्ट्र के छत्रपति संभाजीनगर के वालुज MIDC में शनिवार 30 दिसंबर देर रात करीब 1 बजे एक हैंड ग्लव्स बनाने वाली

फैक्ट्री में आग लग गई। इस घटना में 6 लोगों की मौत हो गई। कई घंटों की कड़ी मशक़त के बाद आग पर काबू पाया गया।

फायर ब्रिगेड के अधिकारी मोहन मुंगसे ने बताया- हमें रात में 2८5 बजे फोन पर सूचना मिली। जब हम मौके पर पहुंचे, तो पूरी फैक्ट्री में आग लगी हुई थी। स्थानीय लोगों ने हमें बताया कि छह लोग अंदर फंसे हुए थे। हमने सभी के शव बरामद कर लिए हैं। फैक्ट्री में काम करने वाले वर्कर ने बताया कि जब आग लगी, तब फैक्ट्री बंद थी। 10-15 वर्कर्स फैक्ट्री में सो रहे थे। आग लगने के बाद कुछ वर्कर्स बाहर निकलने में कामयाब रहे। आग लगने के बाद इलाके में अफरातफरी मच गई। आग की ऊंची लपटें देखकर तुरंत फायर ब्रिगेड को फोन किया गया। आग लगने के कारणों का अभी पता नहीं चल पाया है।

**वीपी मेनन की प्रशासनिक दक्षता, देश के प्रति निष्ठा और राष्ट्र सेवा का जज्बा हर भारतीय के लिए प्रेरणादायी: सीएम**

आज राष्ट्रीय अखंडता हेतु अतुलनीय योगदान देने वाले, कुशल प्रशासनिक अधिकारी स्व. वीपी मेनन की पुण्यतिथि है। साल 1966 में स्वतंत्र पार्टी की स्थापना में भूमिका अदा करने के बाद 31 दिसंबर को वीपी मेनन ने बेंगलुरु में अंतिम सांस ली थी। ऐसे में आज वीपी मेनन की पुण्यतिथि पर देश उन्हें याद कर श्रद्धांजलि दे रहा है।भारतीय रियासतों के एकीकरण में सरदार पटेल जी के संग महती भूमिका निभाने वाले वीपी मेनन की पुण्यतिथि पर मध्यप्रदेश के मुख्यमंत्री मोहन यादव ने कहा कि,

स्व. वीपी मेनन की पुण्यतिथि पर विनम्र श्रद्धांजलि अर्पित करता हूँ, आपकी प्रशासनिक दक्षता, देश के प्रति निष्ठा और राष्ट्र सेवा का जज्बा प्रत्येक भारतीय के लिए प्रेरणादायी है। एक भारतीय अदा करने के बाद 31 दिसंबर को वीपी मेनन ने बेंगलुरु में अंतिम सांस ली थी। ऐसे में आज वीपी मेनन की पुण्यतिथि पर देश उन्हें याद कर श्रद्धांजलि दे रहा है।भारतीय रियासतों के एकीकरण में सरदार पटेल जी के संग महती भूमिका निभाने वाले वीपी मेनन की पुण्यतिथि पर मध्यप्रदेश के मुख्यमंत्री मोहन यादव ने कहा कि,

**भारत इनोवेशन का हब बन रहा, साल के आखिरी ‘मन की बात’ कार्यक्रम में बोले पीएम मोदी**

हेल्दी खाना पसंद है। मेरा ये मानना है कि शुद्ध घी अगर सही मात्रा में खाया जाए तो यह हमें फायदा करता है, लेकिन आजकल बहुत से युवा मोटे होने के डर से घी नहीं खाते। बहुत जरूरी है कि वह यह समझें कि क्या हमारी फिटनेस के लिए बुरा है और क्या अच्छा।

मन की बात कार्यक्रम में फिल्म अभिनेता अक्षय कुमार ने कहा मैं फिटनेस के लिए जितना जुनूनी हूँ, उससे ज्यादा जुनूनी प्राकृतिक तरीके से फिट रहने के लिए हूँ। मुझे ये फैसी जिम से ज्यादा बाहर स्वीमिंग करना, बैडमिंटन खेलना, सीढ़ियां चढ़ना, मुग्दर से कसरत करना और अच्छ

## बागेश्वर धाम से लौटा शख्स निकला कोरोना पॉजिटिव

**भोपाल।** देश में एक बार फिर केरल में कोरोना के 300 से अधिक मरीज मिलने के बाद मध्य प्रदेश में भी कोरोना के नए मरीज तेजी से सामने आ रहे हैं. अब तक इंदौर, जबलपुर, भोपाल और ग्वालियर में कोरोना के मामले आ चुके हैं. ग्वालियर में बागेश्वर धाम से लौटे एक बुजुर्ग की जांच करने पर रिपोर्ट में कोरोना संक्रमण पाया गया है. डॉक्टरों का कहना कोरोना ओमिक्रोन का सब वेरिएंट है. यह कितना घातक है डॉक्टर इसे समझने की कोशिश कर रहे हैं. मध्य प्रदेश के बड़े शहरों भोपाल, इंदौर, जबलपुर के बाद अब ग्वालियर में कोरोना ने दस्तक दे दी है. बोटे शुक्रवार को एक बुजुर्ग के सेंपल की जांच में उसे कोरोना संक्रमण पाया गया है. बुजुर्ग 15 दिन पहले बागेश्वर धाम (छतरपुर) से ग्वालियर लौटा था. फिलहाल बुजुर्ग अपने घर में आइसोलेट है, लेकिन एक बार फिर से कोरोना के नए मरीज मिलने से दहशत का माहौल बन गया है. डॉक्टरों की टीम पता लगाने में जुटी है कि कोरोना का नया वेरिएंट कितना खतरनाक है. गजरा राजा मेडिकल कॉलेज डीन डॉक्टर अक्षय निगम का कहना है कि यह पिछले 6 माह पहले सामने आए ओमिक्रोन का सब वेरिएंट है. यह कितना घातक है इसे समझने समय लगेगा, लेकिन गंभीर बीमारियों से ग्रसित लोगों को बचाव की सख्त जरूरत है. उन्हें चेहरे पर मास्क और सोशल डिस्टेंसिंग बनाकर रखनी होगी. एहतियात के तौर पर जयराज्य अस्पताल में कोरोना वार्ड तैयार कर लिया गया है. इसके अलावा 30 पलंग रिजर्व भी रखे गए हैं, जहां सभी प्रकार की मेडिकल फैसिलिटी उपलब्ध है. बहरहाल कोरोना का ग्वालियर अंचल में अभी पहला मामला सामने आया है, लेकिन सावधानी बेहद जरूरी है. एक बार फिर से गंभीर रोगों से ग्रसित मरीजों को मास्क और सोशल डिस्टेंसिंग का पालन करना होगा. साथ ही अब RT PCR भी बेहद जरूरी है. आंकड़ों पर नजर डाली जाए तो जयराज्य अस्पताल की OPD में प्रतिदिन एक सैकड़ा से अधिक बुखार, सर्दी, खांसी और जुखाम से पीड़ित मरीज पहुंच रहे हैं. 8 -10 सदिग्ध कोरोना मरीजों की प्रतिदिन GRMC की लैब में जांच की जा रही हैं.

## लोकसभा में किस्मत आजमाना चाहते हैं विधानसभा चुनाव हारे हुए नेता

सिटी चीफ

**भोपाल।** मध्य प्रदेश के विधानसभा चुनाव में हार का सामना करने वाले भाजपा के कुछ नेता आगामी लोकसभा चुनावमें फिर से मैदान में उतरने की तैयारी कर रहे हैं। इस बार पार्टी के कई वरिष्ठ नेताओं को हार का सामना करना पड़ा था और अब वो अगले साल होने वाले लोकसभा चुनाव में किस्मत आजमाना चाहते हैं। इन नेताओं में एक हैं इमरती देवी जिन्होंने डाबरा

विधानसभा क्षेत्र से चुनाव लड़ा था लेकिन उन्हें हार का सामना करना पड़ा था। अब उनकी नजर भिंड की लोकसभा सीट पर है जहां भाजपा की संध्या सुमन राय साल 2019 में सांसद बनी थीं। इस सीट पर इमरती देवी ने 2014 में कांग्रेस के टिकट पर चुनाव लड़ा था। प्रदेश के पूर्व गृह मंत्री नरोत्तम मिश्रा भी दतिया विधानसभा क्षेत्र से चुनाव हार गए थे। अब वह पार्टी आलाकमान के सामने ग्वालियर या मुरैना लोकसभा सीट से दावेदारी पेश कर सकते हैं। उन्हें पार्टी इन दोनों में से किसी एक

सीट पर प्रत्याशी बना सकती है। ग्वालियर से मौजूदा सांसद विवेक शेजवलकर को इस बार टिकट मिलने की उम्मीद कम है। वहीं, भोपाल नॉर्थ विधानसभा सीट पर कांग्रेस के आतीफ आरिक अकील के सामने हारने वाले नेता आलोक शर्मा भोपाल संसदीय क्षेत्र से चुनाव लड़ना चाहते हैं। साल 2019 के लोकसभा चुनाव में भी आलोक शर्मा ने भोपाल से चुनाव लड़ने की इच्छा जताई थी लेकिन पार्टी ने टिकट प्रज्ञा सिंह ठाकुर को दिया था। ठाकुर ने चुनाव में जीत भी हासिल की थी।

जानिए  
कौन कहां  
से मांग  
रहा  
टिकट?

इंदौर, भोपाल ,जबलपुर, ग्वालियर, उज्जैन, होशंगाबाद, सतना, सागर, रीवा, कटनी, छिदवाड़ा, छतरपुर, गुना, सीधी, उमरिया, छग, उप्र, महाराष्ट्र, गुजरात, राजस्थान, पंजाब एव नई दिल्ली से प्रसारित



## सिंगल कॉलम

### इंदौर क्राइम ब्रांच पुलिस के हत्ये चढ़ा खूंखार सुपारी किलर:

इंदौर क्राइम ब्रांच और जूनी थाना पुलिस ने संयुक्त कार्रवाई करते हुए एक आदतन अपराधी को गिरफ्तार किया है। बताया जा रहा है कि आरोपी रिटेंड ऊर्फ विक्रो पिता शिव बहादुर नॉर्थ हरसिद्धि रावजी बाजार का निवासी है। वह जूनी इंदौर क्षेत्र में एक अनाज व्यापारी से अवैध वसूली कर रहा था। व्यापारी द्वारा पैसे नहीं देने पर आरोपी ने अनाज व्यापारी को जान से मारने की धमकी भी दी थी। मामले में पुलिस का कहना है कि प्राथमिक पूछताछ में आरोपी अपने एक अन्य साथी के साथ अनाज व्यापारी को जान से मारने के लिए 10 लाख की सुपारी लेना स्वीकार किया है। वह पहले भी हत्या का प्रयास और अवैध मादक पदार्थ जैसे कई गंभीर प्रकरण में जेल जा चुका है। अब कार्रवाई करते हुए उसके खिलाफ जूनी थाना में 509/23, 386, 341,34 धारा के तहत प्रकरण दर्ज किया गया है। पुलिस द्वारा आगे की कार्रवाई की जाएगी।

### स्कूल की फेयरवेल पार्टी में जा रहे बच्चों को ट्रैक्टर ने मारी टक्कर, 12वीं के छात्र की मौत



हातोद थाना क्षेत्र में हादसा, मदद के लिए आवाज लगाता रहा छात्र, ड्राइवर ट्रैक्टर लेकर आगे निकल गया। तीन छात्र जा रहे थे बाइक पर। एक छात्र गंभीर हालत में अस्पताल में भर्ती। हातोद थाना क्षेत्र के पुवाड़ला जुनादा गांव में सुबह करीब नौ बजे घटना हुई। ट्रैक्टर के ड्राइवर ने टक्कर मारने के बाद मदद नहीं की और गाड़ी लेकर भाग निकला।

इंदौर। हातोद थाना क्षेत्र में दर्दनाक हादसा हुआ। अनियंत्रित ट्रैक्टर ने 12वीं के छात्र की जान ले ली। तीन छात्र स्कूल की फेयरवेल पार्टी में शामिल होने जा रहे थे। एक छात्र मामूली घायल हुआ है। दूसरा गंभीर अवस्था में अस्पताल में भर्ती है। टीआइ सुरेंद्रसिंह बघेल के मुताबिक, घटना पुवाड़ला जुनादा गांव में सुबह करीब नौ बजे की है। पालिया निवासी राज पुत्र श्रवण चौहान साथी लक्की चौहान और निरंजन राठौर के साथ स्कूल जा रहा था। शुक्रवार को स्कूल में वार्षिक उत्सव और फेयरवेल पार्टी का आयोजन रखा गया था। लक्की और राज 12वीं व निरंजन 11वीं के छात्र हैं। बाइक 17 वर्षीय राज चौहान चला रहा था। जैसे ही कंट्रोल की दुकान के आगे निकले पीछे से आ रहे ट्रैक्टर ने टक्कर मार दी। शरीर पर चढ़ गया ट्रैक्टर का पहिया लक्की के मुताबिक, टक्कर के बाद वह दूर जाकर गिरा। निरंजन भी ट्रैक्टर के पास जाकर गिरा, जबकि राज पर ट्रैक्टर का पहिया ही चढ़ गया। लक्की ने देखा राज के शरीर में हलचल हो नहीं हो रही है। उसने ट्रैक्टर के ड्राइवर को आवाज भी लगाई लेकिन वह अनसुना कर आगे चला गया। ट्रैक्टर जब, ड्राइवर गिरफ्तार बाद में समीप स्थित निजी अस्पताल से एम्बुलेंस बुलाई और सावैर रोड स्थित अस्पताल ले गए। डाक्टर ने राज को मृत घोषित कर दिया। टीआइ के मुताबिक, ट्रैक्टर ड्राइवर विष्णु भगवान सोनगरा निवासी पुवाड़ला जुनादा के खिलाफ केस दर्ज कर गिरफ्तार भी कर लिया है। ट्रैक्टर को पुलिस ने जब्त कर लिया है।

### इंदौर में रियायत एसआइ के बेटे ने फांसी लगाकर दी जान, तीन पत्रों का सुसाइड नोट मिला

युवक निजी अस्पताल में नौकरी करता था तथा इंदौर में बहन के पास रहता था। पुलिस कर रही जांच।

इंदौर। खजुराा थाना क्षेत्र में युवक ने फांसी लगाकर जान दे दी। उसने तीन पत्रों का सुसाइड नोट भी लिखा है। हालांकि किसी पर आरोप नहीं लगाया है। पुलिस मामले की जांच कर रही है। पुलिस के मुताबिक, घटना न्यायनगर की है। निजी अस्पताल में नौकरी करने वाला हेमंत राजपूत बहन के पास रहता था। उसके जीजा एलआइजी चौराहा स्थित अस्पताल में रेडियोजालिस्ट हैं। शुक्रवार शाम को हेमंत घर में अकेला था। छोटी बहन खाना बनाने के लिए घर आई तो हेमंत मृत अवस्था में मिला। यह लिखा सुसाइड नोट में

चाचा सुभाष राजपूत के मुताबिक, हेमंत के पिता एसआइ पद से रिटायर हुए हैं। सुसाइड नोट में उसने लिखा कि मैं जो हासिल करना चाहता था वह नहीं मिला। स्वजनों के मुताबिक, हेमंत इकलौता बेटा था। उसे किसी तरह की समस्या भी नहीं थी।

### होटल में दुष्कर्म, व्यापारी गिरफ्तार

इंदौर। छोटी ग्वालदौली पुलिस ने एक व्यापारी को दुष्कर्म के आरोप में गिरफ्तार किया है। आरोपित ने हिंदू महिला को नौकरी पर रखा और उसके साथ शारीरिक संबंध बना लिए। टीआइ उमेश यादव के मुताबिक 40 वर्षीय महिला ने रिपोर्ट दर्ज करवाई है। आरोपित असलम को पलगं पेटी और अलमारी की रानीगुवा में डुकान है। उसने महिला को काम पर रख लिया था। असलम उसे सर्ववटे स्थित होटल में लेकर गया और शारीरिक संबंध बनाए।

### मौत के बाद मिली भ्रष्टाचार की सजा

## पूर्व डिप्टी कलेक्टर के रिश्तेदारों की संपत्ति होगी जब्त

सिटी चीफ इंदौर।

भ्रष्टाचार के मामले में पूर्व डिप्टी कलेक्टर हुकुमचंद सोनी को कोर्ट ने सजा सुनाई है। मृत डिप्टी कलेक्टर की पत्नी, छह बेटियों के साथ दामाद और समधन के नाम पौने दो करोड़ रुपये की चल-अचल संपत्ति जब्त कर शासन को सौंपने का आदेश कोर्ट ने सुनाया है। सोनी के यहां शाजापुर में पदस्थ रहते हुए 2011 में लोकायुक्त का छापा पड़ा था। छापे में डिप्टी कलेक्टर सोनी को भ्रष्टाचार कर आय से अधिक संपत्ति अपने व रिश्तेदारों के नाम अर्जित करने का दोषी माना गया। वर्ष 2017 में आरोपित अधिकारी द्वारा भ्रष्टाचार से अर्जित असमानुपातिक संपत्ति एक करोड़ 77 लाख 55 हजार 751 रुपये को शासन के पक्ष में जब्त किए जाने के लिए आवेदन धारा 13 (1) मप्र विशेष न्यायालय अधिनियम 2011 के तहत प्रस्तुत किया गया। प्रकरण में सुनवाई के दौरान आरोपित की मृत्यु हो गई [विशेष न्यायालय ने की थी यह टिप्पणी विशेष न्यायालय ने मामले में टिप्पणी करते हुए कहा कि भ्रष्टाचार समाज व परिवार के लिए खतरनाक है। भ्रष्ट आचरण प्रभावित व्यक्ति के जीवनपर्यंत और मृत्यु उपरांत भी दिखाई देता है। ऐसा कृत्य निंदनीय है और उदारता के योग्य नहीं होता है। मछली पानी में रहते हुए कब पानी पीती है या नहीं पीती है, इसका अंदाजा नहीं लगाया जा सकता। उसी प्रकार सरकारी सेवक कब अपने पद का दुरुपयोग कर सकता है या नहीं, इसका अंदाजा लगाना भी कठिन होता है। जिला अभियोजन अधिकारी संजीव श्रीवास्तव के अनुसार शनिवार को मप्र विशेष न्यायालय अधिनियम 2011 के तहत गठित विशेष



न्यायालय इंदौर ने प्रकरण क्रमांक 20/2017 में आदेश पारित करते हुए प्रभावित हुकुमचंद सोनी तत्कालीन डिप्टी कलेक्टर शाजापुर के खिलाफ आदेश पारित किया। इनसे की जाएगी वसूली वैशाली नगर मंगल कालोनी उज्जैन के मूल निवासी सोनी के स्वजन जिनमें पत्नी सुषमा के साथ छह पुत्रियां अंजलि, सोनालिका, प्रीति, सरिता, प्रमिला (मृत) और रेखा वर्मा के साथ बेटी सोनालिका की सास और रेखा के पति अजय वर्मा की चल-अचल संपत्ति और बीमा पालिसियों से उक्त राशि की वसूली के लिए कलेक्टर उज्जैन के समक्ष प्रस्तुत करने का आदेश पारित कर दिया। अभियोजन की ओर से पैरवी विशेष लोक अभियोजक डा. पदमा जैन ने की। एलडीसी से डिप्टी कलेक्टर तक का सफर हुकुमचंद सोनी की सरकारी

सेवा में पहली नियुक्ति 19 नवंबर 1975 को निम्न श्रेणी लिपिक (एलडीसी) के रूप में तराना में हुई थी। सोनी जिला उज्जैन के विभिन्न स्थानों में पदस्थ रहा और विभागीय परीक्षा उत्तीर्ण करने के बाद पदोन्नति पाते हुए नायब तहसीलदार, तहसीलदार एवं डिप्टी कलेक्टर तक पहुंच गया। 2011 में भ्रष्टाचार की शिकायत मिलने के बाद लोकायुक्त ने छापा मारा। इसमें ज्ञात एवं वैध आय से असमानुपातिक संपत्ति (356.96 प्रतिशत) अधिक पाई गई। लोकायुक्त ने कोर्ट में कहा कि अपने अधिकारों का अवैध लाभ अर्जित कर सोनी ने स्वयं की पत्नी व पुत्रियों के नाम पर मकान, प्लाट, वाहन आदि अर्जित किए। न्यायालय द्वारा अभियोजन द्वारा प्रस्तुत साक्ष्य पर विश्वास कर अधिहरण का आदेश पारित किया।

## सावधान...थर्टी फर्स्ट पर शराब पार्टी पड़ेगी भारी, नशे में मिले तो कार जमा कर लेगी पुलिस

एलआइजी चौराहे से विजय नगर तक चार जगह जांच से गुजरना होगा। जवान जगह-जगह ब्रिद एनालाइजर लेकर खड़े रहेंगे। पुलिस ने होटल, पब, रेस्त्रां संचालकों को बताए नियम, रात 11.30 बजे आयोजन बंद करना होंगे। रात 12 बजे होटल खाली करना होंगे। सवा 12 बजे तक पार्किंग में गाड़ियां भी नहीं मिलनी चाहिए। बायपास के लिए थाना मोबाइल और पेट्रोलिंग पार्टियां गठित की गई हैं। ढाबों और फार्म हाउस पर ड्रोन रखेगा निगरानी।

इंदौर। थर्टी फर्स्ट पर शराब पार्टी भारी पड़ सकती है। पुलिस ने नशे में वाहन चलाने वालों की गाड़ी जब्त करने की तैयारी की है। एलआइजी से विजय नगर तक चार जगह जांच से गुजरना होगा। जवान जगह-जगह ब्रिद एनालाइजर लेकर मिलेंगे। एडिशनल डीसीपी जोन-4 अमरेंद्र सिंह के मुताबिक होटल-पब, रेस्त्रां संचालकों को पहले ही नियम समझा दिए हैं। बगैर अनुमति आयोजन नहीं होने देंगे। अनुमति प्राप्त करने वाले आयोजकों को 11.30 बजे आयोजन बंद कर 12 बजे होटल खाली करना होगा। सवा 12 बजे तक पार्किंग में भी गाड़ियां नहीं मिलना चाहिए। बैरिकेड्स लगाकर पुलिस करेगी चेकिंग एडीसीपी के मुताबिक ज्यादातर पब, होटल और बार विजय नगर क्षेत्र में हैं। पुलिस ने एलआइजी चौराहे से विजय नगर तक विशेष चेकिंग प्लान बनाया है। एलआइजी, लोटस चौराहा, सी-21 मॉल के सामने और विजय नगर चौराहे पर बैरिकेड्स लगाए जाएंगे। पुलिसकर्मी स्पीड राडार, ब्रिद एनालाइजर से जांच करेंगे। बायपास के लिए थाना मोबाइल और



पेट्रोलिंग पार्टियां गठित की गई हैं। ढाबों और फार्म हाउस के लिए ड्रोन को मदद से जांच होगी। नववर्ष को लेकर 250 से अधिक होटल, रिसार्ट व रेस्टोरेंट में तैयारी शनिवार को वर्ष 2023 की विदाई के साथ नववर्ष के आगमन का जश्न शहरवासी मनाएंगे। इसके लिए 250 से अधिक होटल, रिसार्ट व रेस्टोरेंट में तैयारी की गई है। इनमें डांस व डीजे पार्टी के अलावा आतिशबाजी भी होगी। वहीं बाहर के कलाकार भी संगीतमय प्रस्तुतियां देंगे। होटल एसोसिएशन ने जारी की एडवायजरी होटल एसोसिएशन ने 31 दिसंबर की रात के जश्न के लिए शहर के सभी होटल व रेस्टोरेंटों के लिए प्रशासन की एडवाजरी को भेजा है। ई-मेल के माध्यम से सभी होटलों को भेजी गई जानकारी में होटल व रेस्टोरेंट संचालकों को कहा गया है कि वे अपने प्रतिष्ठान में ग्राहकों से गुजारिश करें कि शराब पीकर वाहन न चलाएं। दो पहिया वाहन चालक हेलमेट पहनें। इसके अलावा प्रशासन के तय समयावधि में उत्सव मनाने के नियमों का पालन जरूर हो।

# माहेश्वरी परिवार का धमाल-2024 कार्यक्रम अक्षत गार्डन में, संत सम्मेलन अविनाशी अखंड धाम में

सिटी चीफ इंदौर।

शहर में विभिन्न धार्मिक-सामाजिक और सांस्कृतिक संगठनों के कार्यक्रम वर्ष के अंतिम दिन 31 दिसंबर को होंगे। माहेश्वरी समाज का मिलन और ईसाई समाज पवित्र परिवार का आयोजन होगा। इसके साथ ही वेदांत संत सम्मेलन के माध्यम से संत ज्ञान की गंगा बहाएंगे। धर्म-अध्यात्म में रुचि रखने वालों को भागवत कथा और ध्यान-साधना पसंद है, उनके लिए योग व ध्यान शिविर भी लग रहा है। इसके साथ ही कल्पद्रुम महामंडल विधान और दादा गुरुदेव प्रतिष्ठा महोत्सव भी होंगे। नौ दिनी कल्पद्रुम महामंडल विधान दिगंबर जैन नवग्रह जिनालय ग्रेटर बाबा परिसर में आयोजित किया जा रहा है।

विधान अनुमुखी मुनि पूज्य सागर महाराज एवं क्षुल्लक अंश्रमण सागर महाराज के सान्निध्य में होगा। इसमें सुबह 7 बजे से मंगलाष्टक, अभिषेक, पूजन, शांतिधारा, गुरुआज्ञा, दीप प्रज्वलन, मंडप उद्घाटन, मंडप शुद्धि, अंकुरारोपण के साथ विभिन्न कार्यक्रम होंगे। प्रतिदिन कई सांस्कृतिक कार्यक्रम होंगे।- जिनकुशल गुरु दादावाड़ी ट्रस्ट द्वारा दादावाड़ी गुमारुता नगर में दो दिनी दादा गुरुदेव की प्रतिष्ठा की 23वीं वर्षगांठ में विभिन्न कार्यक्रम होंगे।



इसमें सुबह 8 बजे दादा गुरुदेव का पूजन किया जाएगा। आयोजन आचार्य पूर्णानंद सागर महाराज के सान्निध्य में होगा। बिजासन रोड स्थित अविनाशी अखंड धाम में 56वां अभा अखंड वेदांत संत सम्मेलन आयोजित किया जा रहा है। इस सम्मेलन में देश के विभिन्न भागों से आए संत ज्ञान की धारा बहा रहे हैं। वेदों की वाणी को वे भक्तों तक पहुंचा रहे हैं। दोपहर 2 बजे से आरंभ होने वाली धर्म सभा में भजन-सत्संग होंगे। लोहारपट्टी स्थित श्रीजी

कल्याण धाम खाड़ी के मंदिर में जारी सात दिवसीय भागवत ज्ञान यज्ञ जारी है। यहां भागवताचार्य पं. योगेश्वरदास के मुखारविंद से कथा का वाचन किया जा रहा है। भागवत ज्ञान यज्ञ दोपहर 3 बजे से आरंभ होगी। माहेश्वरी परिवार की नई संस्था माहेश्वरी कुटुंब द्वारा पश्चिमी रिंग रोड स्थित अक्षत गार्डन में धमाल-2024 का आयोजन शाम 6 बजे से किया जाएगा। इसमें माहेश्वरी समाज की तीन संस्थाओं की भागीदारी रहेगी।

## शुरुआती आधे घंटे में ही बिक गए गैलरी के टिकट



सिटी चीफ इंदौर।

भारत और अफगानिस्तान के बीच तीन टी-20 मैचों की सीरीज का दूसरा मुकाबला 14 जनवरी को इंदौर के होलकर स्टेडियम में खेला जाएगा।

मुकाबले के जनरल टिकटों की बिक्री में दर्शकों ने काफी रुचि दिखाई।

शनिवार सुबह छह बजे गैलरी के सबसे सस्ते टिकट शुरुआती आधे घंटे में ही बिक गए। इसमें ईस्ट-वेस्ट गैलरी के लोअर स्टैंड और फर्स्ट फ्लोर के टिकट शामिल थे।वेस्ट गैलरी सेकंड फ्लोर के टिकट का कोटा दोपहर तक समाप्त हुआ।

अब केवल पवेलियन के टिकट शेष हैं। साउथ पवेलियन टिकट लोअर स्टैंड की कीमत 4956 रुपये, पवेलियन फर्स्ट फ्लोर का टिकट 5947 रुपये, पवेलियन सेकंड फ्लोर का

टिकट 5576 रुपये और पवेलियन थर्ड फ्लोर का टिकट 4337 रुपये का है। छोटा पड़ने लगा इंदौर का होलकर स्टेडियम होलकर स्टेडियम की दर्शक क्षमता 27 हजार है।

पैर पसारते शहर के प्रशंसकों के लिहाज से शहर का अंतरराष्ट्रीय स्टेडियम अब छोटा महसूस होता है। नए स्टेडियम के लिए सालों से प्रयास हो रहे हैं, लेकिन योजनाएं 'जमीन' पर नहीं उतर पा रहीं। मध्य प्रदेश में सिर्फ दो शहरों इंदौर और ग्वालियर में ही अंतरराष्ट्रीय मैच खेले जाते हैं। इंदौर के नेहरू स्टेडियम और ग्वालियर के कैप्टन रूप सिंह स्टेडियम में अब अंतरराष्ट्रीय मैच नहीं खेले जाते। भोपाल और जबलपुर में अंतरराष्ट्रीय क्रिकेट स्टेडियम नहीं हैं। पूरा अंतरराष्ट्रीय क्रिकेट फिलहाल इंदौर के होलकर स्टेडियम पर ही निर्भर है।

## रील बनाने के लिए तिंछाफाल में बंदर को मारा थप्पड़

युवक की तलाश कर रहा वन विभाग

सिटी चीफ इंदौर।

वीडियो और रील बनाकर इंटरनेट मीडिया के माध्यम से प्रसिद्धि पाने को लेकर युवाओं में एक अलग ही जुनून सवार है। कभी सड़क पर बाइक व कार से स्टैंड करते नजर आते हैं तो कभी मेट्रो ट्रेन की भीड़ में नाचते दिखाई देते हैं। कई बार अपनी उटपटांग हरकत से दूसरों को परेशानी में बड़ा देते हैं।ऐसा ही एक वीडियो इन दिनों वायरल हो रहा है, जिसमें इंदौर का एक युवक रील बनाने के चलते बंदर को जोरदार थप्पड़ मारता है, जिससे बंदर नीचे गिर जाता है। मामले की जानकारी वन विभाग के वरिष्ठ अफसरों को लगी है। गंभीरता दिखाते हुए अफसरों ने युवक की पहचान के लिए साइबर सेल की मदद ली है। हालांकि इंदौर रेंज को फिलहाल अज्ञात युवक के खिलाफ प्रकरण दर्ज करने को कहा है। इंदौर के पास तिंछाफाल की घटना दरअसल इंस्टाग्राम पर मोटिवेशन वर्ड के नाम से बने अकाउंट से पंद्रह सेंकड का एक वीडियो वायरल हुआ है। यह वीडियो इंदौर के नजदीक तिंछाफाल में बनाना बताया है, लेकिन इसे कब शूट किया गया है, इसकी जानकारी नहीं मिली है।



वीडियो में एक बंदर रेलिंग पर बैठा हुआ है। उसके पास एक युवक कुछ खाने को परेशान करने वाले पहुंचता है। उसे देखकर बंदर भी पास आता है और खाने लगता है। इसके बाद युवक अचानक उसके चेहरे पर थप्पड़ मार देता है। इससे बंदर रेलिंग से गिर जाता है और उठकर जंगल की तरफ भाग जाता है। इंदौर वनमंडल को की शिकायत वीडियो वायरल होने के बाद रोहिताश्व पांडे ने प्रधान मुख्य वन संरक्षक (वन्यजीव) असीम श्रीवास्तव को शिकायत की है। अधिकवाका अभिजीत पांडे ने इंदौर वनमंडल के डीएफओ महेंद्रसिंह सोलंकी को लिखित आवेदन देकर प्रकरण दर्ज करने की मांग की है। साथ ही युवक की पहचान बताने

पर इनाम की घोषणा भी कर दी। शिकायतकर्ताओं का कहना है कि वन्यजीव को परेशान करने वाले युवक पर प्रकरण दर्ज होना चाहिए। राजनीतिक पार्टी से जुड़ा है युवक घटना सामने आते ही डीएफओ सोलंकी ने साइबर सेल से संपर्क किया है। सुत्रों के मुताबिक युवक किसी राजनीतिक पार्टी का कार्यकर्ता बताया जा रहा है। इसके लिए महु रेंज की टीम को भेजा गया है। कुछ जानकारी वनकर्मियों को मिली है, लेकिन युवक की तलाश जारी है। डीएफओ सोलंकी ने कहा कि वीडियो में नजर आने वाले युवक पर अज्ञात में प्रकरण आवेदन देकर निर्देश दिए हैं। युवक की तलाश में टीम भेजी गई है।



आटो पार्ट्स कारोबारी केघर से ढाई लाख का माल चोरी



शहर में चोरों का आतंक लगातार बढ़ता जा रहा है। पिछले 24 घंटे में अशोका गार्डन, तलेया, अवधपुरी थाना क्षेत्रों में घरों के ताले तोड़कर चोरों ने नकदी सहित हजारों रुपये कीमत के माल पर हाथ साफ कर दिया। इनमें आटो पार्ट्स कारोबारी के घर से ढाई लाख रुपये के माल की चोरी हुई है। अशोका गार्डन थाना पुलिस के मुताबिक सोभाग्य नगर में रहने वाले अमरजीत एवं सिमरनजीत कार एसेसरीज का कारोबार करते हैं। उनके घर का ताला तोड़कर अज्ञात चोर सोने, चांदी के जेवर एवं नकदी सहित लगभग ढाई लाख का माल लेकर भाग निकले। सन्दिध आरोपितों के सीसीटीवी फुटेज पुलिस को मिले हैं। उनकी तलाश में जगह-जगह छापेमारी की जा रही है।तलेया थाना पुलिस के मुताबिक फतेहगढ़ निवासी गुफरान के निर्माणधीन मकान से अज्ञात चोर लगभग दो लाख का सामान चोरी कर फरार हो गए। पुलिस घटनास्थल के आसपास लगे सीसीटीवी के फुटेज खंगाल रही है। उधर अवधपुरी थाना इलाके के श्री राम परिसर में रहने वाली भेल की महिला अधिकारी विद्या कौशिक के मकान का ताला तोड़कर अज्ञात चोरों ने लगभग ढाई लाख के सोने चांदी के जेवर एवं नगद राशि पर हाथ साफ किया है। विद्या कौशिक के पति शिरीष कौशिक का निधन कोरोना के दौरान हो गया था। हाल ही में 12 दिसंबर को उनके मुंबई निवासी पिता का निधन हो गया था। वह मुंबई गई हुई थीं जब लौटकर आईं तो उन्हें घर का ताला टूटा हुआ मिला।

चलती कार में लगी आग, धुआं देख उतरा परिवार, बची जान



शहर के वीआइपी रोड पर शुक्रवार देर रात एक बजे चलती कार में अचानक आग लग गई।इससे पहले धुआं निकलते देख परिवार कार से नीचे उतर गया। जिससे किसी भी तरह की कोई जनहानि नहीं हुई। हालांकि कार पूरी तरह से जल गई थी।वही जानकारी मिलते ही पुलिस और दमकलें मौके पर पहुंच गई थीं। फायर कर्मचारी नौशाद खान ने बताया कि शुक्रवार रात एक बजे सूचना मिली थी कि वीआइपी रोड पर राजा भोज प्रतिमा के पास चलती कार में आग लग गई है।जिससे मौके पर पहुंचकर दमकलों के द्वारा फायर कर्मचारियों ने आग बुझा दी थी। वहीं कार में सवार परिवार पहले ही कार से उतरकर बाहर आ गया था। बताया जा रहा है कि कार में एक व्यक्ति और दो महिलाएं, एक बच्चा बैठा हुआ था।

गौवंश की सेवा करना सबसे बड़ा सनातन धर्म : शंकराचार्य निश्चलानंद सरस्वती




सनातन धर्म पर देश-विदेश में आए दिन बहस चलती रहती है। इससे मालूम होता है कि सनातन को मानने वाले लोग कितना महत्व देते हैं। भारत सनातनी देश है। सनातनी पंरपरानुसार ही कार्य किए जा रहे हैं। सभी लोगों को सनातन के अनुसार ही गो सेवा करना चाहिए। गौवंश की सेवा करना ही सबसे बड़ा सनातनी धर्म है। यह गोवर्धनपीठ पुरी की शंकराचार्य जगद्गुरु स्वामी निश्चलानंद सरस्वती महाराज ने कही। उन्होंने श्यामला हिस्सं स्थत मानस भवन में धर्मसभा को संबोधित किया। शंकराचार्य महाराज ने कहा कि राजनीति में धर्म का उपयोग सदियों से हो रहा है। महाभारत में भी राजनीति हुई है। राजनीति राजधर्म है। इसके पांच पर्यायवाची है। वहीं शंकराचार्य महाराज ने आयोध्या में राममंदिर निर्माण को लेकर कहा कि सभी के आस्था का केंद्र राम है, लेकिन किसी भी तपोस्थली को पर्यटन का केंद्र नहीं बनाया जाना चाहिए। आज देश में यह हो रहा है कि तपोस्थली का भोगास्थली बनाया जा रहा है।वही कहते है।बुद्धिजीवी शामिल हुए। दिल्ली पहले का इंदप्रस्थ है, जो कि तीर्थ स्थान कहा जाता है। दिल्ली की वया स्थिति है यह सभी को पता है। न स्वामी निश्चलानंद सरस्वती शंकराचार्य महाराज ने कहा कि राम इस दुनिया, धर्म, कर्म, आस्था के आधार है। कई लोग इस मंदिर बनाने में भी अपना लाभ निकाल रहे हैं। शंकराचार्य जी बोले अयोध्या के बाद निश्चित रूप से मथुरा में कृष्ण भगवान विराजेगे। वहीं काशी विश्वनाथ मंदिर का विस्तार भी होगा।

# मध्य प्रदेश में मंत्रियों को विभागों के बंटवारे में अनुभव को मिला महत्व

सिटी चीफ भोपाल।

मुख्यमंत्री डा. मोहन यादव ने उम्मीद के अनुरूप ही मंत्रिमंडल के साथियों को विभाग के बंटवारे में संतुलन साधने का काम किया है। अनुभव को जहां महत्व दिया गया है, वहीं नए मंत्रियों को काम करने का मौका दिया है। कैलाश विजयवर्गीय को नगरीय विकास एवं आवास देकर शहरी विकास को गति देने तो प्रहलाद सिंह पटेल को ग्रामीण विकास के क्षेत्र में केंद्र और राज्य सरकार की योजनाओं के प्रभावी क्रियान्वयन का दायित्व दिया है। ये दोनों ही विभाग आमजन से जुड़े हुए हैं। विधानसभा में फ्लोर मैनेजमेंट का जिम्मा भी विजयवर्गीय के पास रहेगा। वहीं, वित्तीय प्रबंधन का दारोमदार फिर जगदीश देवड़ा के ऊपर रहेगा। शिवराज सरकार में भी देवड़ा ने किसी विभाग को राशि का संकट नहीं आने दिया। मुख्यमंत्री ने जनजातीय कार्य विभाग का काम देख चुके विजय शाह को फिर एक बार आदिवासियों के हित में सरकार द्वारा

किए जा रहे कामों को आगे बढ़ाने की जवाबदारी दी है। शिवराज सरकार में उनके पास वन विभाग था पर पिछले दिनों वे एक विवाद में घिर गए थे। अब वन विभाग नागर सिंह चौहान को दिया है। वे अनुसूचित जाति कल्याण का काम भी देखेंगे। तुलसीराम सिलावट और प्रद्युम्न सिंह तोमर को फिर वही विभाग मिले हैं, जो शिवराज सरकार में उनके पास थे। गोविंद सिंह राजपूत को भी उनका पुराना विभाग यानी खाद्य नागरिक आपूर्ति मिला है। विश्वास सारंग भी सहकारिता विभाग देख चुके हैं। प्रधानमंत्री नरेंद्र मोदी ने सहकार से समृद्धि का मंत्र दिया है और सहकारिता मंत्रालय भी बनाया है, जिसकी कमान केंद्रीय मंत्री अमित शाह संभाल रहे हैं। आने वाले दिनों में सहकारी समितियों और जिला सहकारी केंद्रीय बैंकों के चुनाव होने हैं। इस दृष्टि उनकी भूमिका महत्वपूर्ण हो जाती है। चेतन्य काश्यप की पृष्ठभूमि को ध्यान में रखते हुए उन्हें सूक्ष्म, लघु एवं मध्यम उद्यम विभाग का



मंत्री बनाया है। सरकार का फोकस छोटे-छोटे उद्योगों को बढ़ावा देकर रोजगार और स्वरोजगार के अवसर बढ़ाने पर है। इंदर सिंह परमार को स्कूल शिक्षा के बाद अब उच्च शिक्षा, आयुष और तकनीकी शिक्षा के क्षेत्र में काम दिया गया है। शिवराज सरकार में उच्च शिक्षा का दायित्व डा.मोहन यादव के पास था और उनके रहते ही राष्ट्रीय शिक्षा नीति के क्रियान्वयन में मध्य प्रदेश देश के अग्रणी राज्यों में था। प्रदेश में

अधोसंरचना विकास के काम तेजी के साथ चल रहे हैं और पूंजीगत व्यय लगातार बढ़ाया जा रहा है। केंद्र सरकार के कई परियोजनाएं चल रही हैं तो कुछ पर काम होना है। संकल्प पत्र में भी अधोसंरचना विकास पर जोर दिया है। इसे गति देने का काम सांसदी छोड़कर पहली बार विधायक बने राकेश सिंह को लोक निर्माण विभाग का दायित्व देकर किया गया है। उधर, पहली बार मंत्री बनीं संपतिया उइके को लोक स्वास्थ्य

यांत्रिकी और धर्मेन्द्र लोधी को संस्कृति, पर्यटन एवं धार्मिक न्यास जैसे महत्वपूर्ण विभाग दिए हैं। कृष्णा गौर को पिछड़ा वर्ग के क्षेत्र में काम करने का मौका दिया गया है। उन्होंने राज्य पिछड़ा वर्ग कल्याण आयोग का सदस्य रहते पूरे प्रदेश का दौरा किया था। वहीं, मंत्री बने पहली बार के विधायकों को वरिष्ठों के अधीन कर उन्हें काम सीखने का अवसर दिया है। मुख्यमंत्री के पास ही रहते हैं सामान्य प्रशासन, जनसंपर्क मुख्यमंत्री ने हर बार की तरह सामान्य प्रशासन और जनसंपर्क विभाग अपने पास ही रखे हैं। उन्होंने कानून व्यवस्था और औद्योगिक विकास से जुड़े विभाग भी अपने पास ही रखे हैं। दरअसल, सरकार का फोकस कानून व्यवस्था के साथ-साथ औद्योगिक विकास के माध्यम से रोजगार के अवसर बनाने पर है, इसलिए गृह और उद्योग विभाग उन्होंने अपने पास रखे हैं। इसके अतिरिक्त जो विभाग किसी मंत्री को आवंटित नहीं हैं, वे भी उनके पास ही रहेंगे।

भोपाल एक्सप्रेस 13 घंटे और शताब्दी एक्सप्रेस पांच घंटे देरी से पहुंची भोपाल



सिटी चीफ भोपाल।

दिल्ली की ओर से भोपाल आने वाली लगभग एक दर्जन ट्रेनें शनिवार को अपने निर्धारित समय से 12 से 14 घंटे देरी से चल रही हैं। यह स्थिति दिल्ली से आगरा के बीच घना कोहरा पड़ने की वजह से बनी है। इसके चलते 22692 राजधानी एक्सप्रेस अपने निर्धारित समय से सुबह चार बजे के बजाए पांच घंटे देरी से सुबह नौ बजे

भोपाल स्टेशन पहुंची। इसी तरह नई दिल्ली से रानी कमलापति स्टेशन आने वाली 12002 शताब्दी एक्सप्रेस अपने निर्धारित समय से पांच घंटे देरी से भोपाल स्टेशन पहुंची। वहीं यह लगातार पांच दिनों से तीन से चार घंटे देरी से आ रही है। इसके अलावा 11078 झेलम एक्सप्रेस ने भी कई घंटे से अधिक यात्रियों को इंतजार करवाया।

मुख्यमंत्री ने मंत्रियों के बांटे विभाग

## गृह जीएडी, जनसंपर्क सहित नौ विभाग अपने पास रखे

सिटी चीफ भोपाल।

मंत्रिमंडल विस्तार के छठवें दिन शनिवार को मुख्यमंत्री डा.मोहन यादव ने मंत्रियों के बीच कामकाज का बंटवारा कर दिया। उन्होंने अपने पास गृह, जेल, जनसंपर्क, सामान्य प्रशासन (जीएडी), औद्योगिक नीति एवं निवेश प्रोत्साहन, नर्मदा घाटी विकास, खनिज साधन, विमानन, लोक सेवा प्रबंधन, प्रवासी भारतीय विभाग रखे हैं। उप मुख्यमंत्री जगदीश देवड़ा को वित्त, वाणिज्यिककर, योजना एवं आर्थिक सांख्यिकी और राजेंद्र शुक्ल को लोक स्वास्थ्य एवं परिवार कल्याण, चिकित्सा शिक्षा विभाग दिए हैं।कैलाश विजयवर्गीय को एक बार फिर नगरीय विकास एवं आवास विभाग कमान दी गई है। जबकि, प्रहलाद सिंह पटेल पंचायत एवं ग्रामीण विकास और राकेश सिंह लोक

निर्माण विभाग की जिम्मेदारी संभालेंगे। कई दौर की चर्चा के बाद दिया गया अंतिम रूप मंत्रियों को विभाग देने से पहले मुख्यमंत्री डा.मोहन यादव ने वरिष्ठ नेताओं के साथ कई दौर की चर्चा की। भाजपा के राष्ट्रीय अध्यक्ष जेपी नड्डा, केंद्रीय गृह मंत्री अमित शाह, पार्टी के राष्ट्रीय संगठन महामंत्री बीएल संतोष, राष्ट्रीय सह संगठन महामंत्री शिवप्रकाश, प्रदेश भाजपा अध्यक्ष वीडी शर्मा, संगठन महामंत्री हितानंद के साथ विचार-विमर्श करने के बाद इसे शुक्रवार को अंतिम रूप दिया गया। शनिवार को दिल्ली से लौटकर उन्होंने विभाग आवंटन की सूची राज्यपाल मंगुभाई पटेल को भेजा और फिर राजपत्र में अधिसूचना जारी कर दी गई। कैलाश विजयवर्गीय को एक बार फिर नगरीय विकास एवं आवास विभाग कमान दी गई है।

जबकि, प्रहलाद सिंह पटेल पंचायत एवं ग्रामीण विकास और राकेश सिंह लोक निर्माण विभाग की जिम्मेदारी संभालेंगे कई दौर की चर्चा के बाद दिया गया अंतिम रूप मंत्रियों को विभाग देने से पहले मुख्यमंत्री डा.मोहन यादव ने वरिष्ठ नेताओं के साथ कई दौर की चर्चा की। भाजपा के राष्ट्रीय अध्यक्ष जेपी नड्डा, केंद्रीय गृह मंत्री अमित शाह, पार्टी के राष्ट्रीय संगठन महामंत्री बीएल संतोष, राष्ट्रीय सह संगठन महामंत्री शिवप्रकाश, प्रदेश भाजपा अध्यक्ष वीडी शर्मा, संगठन महामंत्री हितानंद के साथ विचार-विमर्श करने के बाद इसे शुक्रवार को अंतिम रूप दिया गया। शनिवार को दिल्ली से लौटकर उन्होंने विभाग आवंटन की सूची राज्यपाल मंगुभाई पटेल को भेजा और फिर राजपत्र में अधिसूचना जारी कर दी गई।

मध्य प्रदेश में भाजपा ने शुरु की लोकसभा चुनाव की तैयारी, योजनाओं के लाभार्थियों से करेगी संपर्क



सिटी चीफ भोपाल।

लोकसभा चुनाव की तैयारी को लेकर भाजपा केन्द्रीय नेतृत्व की रणनीति पर काम कर रही है। हाल ही में प्रदेश भाजपा कार्यालय में हुई मोर्चा पदाधिकारियों की बैठक में विधानसभावार अलग-अलग वर्ग को साधने के लिए जिम्मेदारी तय की गई है।पार्टी अब डबल इंजन की सरकार की हितग्राही मूलक योजनाओं के माध्यम से जनता से संपर्क बनाने का प्रयास कर रही है। इसी दिशा में भाजपा सरकारी योजनाओं के लाभार्थियों से घर-घर जाकर संपर्क साधेगी और भाजपा की विचारधारा के साथ पार्टी से जोड़ने का कार्य करेगी। जल्द ही भाजपा विधानसभा प्रभारियों की घोषणा कर लोकसभा चुनाव की जिम्मेदारी तय करेगी। मोर्चा, प्रकोष्ठ सहित बृथ प्रभारियों को दी जाएगी जिम्मेदारी

लोकसभा चुनाव में जीत के लिए भाजपा अपनी डबल इंजन की सरकार में संचालित हितग्राही मूलक योजनाओं के लाभार्थियों से संपर्क बढ़ाने के लिए मोर्चा प्रकोष्ठ और बृथ प्रभारियों की जिम्मेदारी तय करेगी। प्रदेश में प्रधानमंत्री उज्ज्वला, प्रधानमंत्री आवास योजना, आयुष्मान योजना, सबल सहित अन्य योजनाओं में करोड़ों हितग्राही लाभान्वित हुए हैं। इन सभी को पार्टी ने सूचीबद्ध किया है और सभी अनुषांगिक संगठनों को दायित्व सौंपा गया है कि वे अपने क्षेत्राधिकार में आने वाले लाभार्थियों से संवाद और संपर्क करें। पार्टी का फोकस लोकसभा चुनाव में ऐतिहासिक मतों से जीत हासिल करने पर है। इसके लिए सभी वर्गों को साधने के जतन किए जा रहे हैं। युवा मोर्चा को लक्ष्य दिया गया है कि वह केंद्र सरकार की विभिन्न स्वरोजगार वाली योजनाओं का लाभ जिन्हें मिला है, उनसे संपर्क करें। डिजिटल संपर्क के लिए इंटरनेट मीडिया टीम तैयार लाभार्थियों से डिजिटली संपर्क भी किया जाएगा। इसके लिए इंटरनेट मीडिया टीम तैयार की गई है। पार्टी के सातों मोर्चा अपने-अपने वर्ग विशेष से डिजिटल संपर्क करेंगे और उन्हें पार्टी की विचारधारा से जोड़ने का काम करेंगे। इसके अलावा एएसएमएस और वाट्सएप पर संदेश भेजकर उन्हें भाजपा की रीति-नीति से अवगत कराया जा रहा है। पार्टी और सरकार की योजनाओं के प्रचार-प्रसार में इंटरनेट मीडिया टीम की जिम्मेदारी तय की गई है।

मलेरिया को खत्म करने यूरोप से आई दो अरब रुपए की मच्छरदानियां

सिटी चीफ भोपाल।

प्रदेश से मलेरिया को पूरी तरह खत्म करने के लिए अब वैटिकन सिटी की विशेष मच्छरदानियों का उपयोग किया जाएगा। जानकारी के मुताबिक केन्द्र सरकार ने प्रदेश को करीब एक करोड़ (96 लाख) मच्छरदानियां दी हैं। इन्हें नए साल से मलेरिया के प्रकोप वाले इलाकों में वितरित किया जाएगा। जानकारी के मुताबिक वैटिकन सिटी ने केन्द्र सरकार को यह मच्छरदानियां दी हैं। भोपाल में भी करीब 1.5 लाख मच्छरदानियां बांटी जानी है। मालूम हो कि इस साल प्रदेश में मलेरिया के ढाई हजार मामले सामने आए हैं। केन्द्र सरकार 2030 तक मलेरिया को पूरी तरह खत्म करना चाहता है। जानकारी के मुताबिक विशेष रूप

से निर्मित यह मच्छरदानी पूरी तरह मेडिकेटेड हैं, इसमें डेल्टा मैथरीन दवा का उपयोग किया गया है। 20 धुलाई तक दवा का असर मच्छरदानी में रहता है वहीं पांच साल तक इसका उपयोग किया जा सकता है।इन्हें एक जनवरी से बांटा जाएगा। एक मच्छरदानी की कीमत 200 सौ रुपए है। इस तरह 96 लाख मच्छरदानियों के लिए करीब करीब दो अरब रुपए है। मच्छरदानी को मेडिकेट करने के लिए डेल्टा मैथ्रिल सेल्युशन 2. 5 रसायन के घोल में डुबोना होता है। इससे एक पांच साल तक मच्छर मच्छरदानी के आसपास भी नहीं फटकते। यह रसायन बाजार में भी मिलता है। तीन साइज में मच्छरदानी मेडिकेटेड मच्छरदानियां तीन साइज



की हैं, साइज एक एक व्यक्ति के लिए, साइज दो-दो व्यक्तियों के लिए व साइज तीन में तीन से अधिक

लोग सो सकते हैं। 2019 में भी प्रदेश में 62 लाख मच्छरदानियां बांटी गई थीं। स्वास्थ्य विभाग के

डिप्टी डायरेक्टर डॉ. हिमांशु जयसवार ने बताया कि जहां मलेरिया व डेंगू के रोगी मिल चुके हैं वहां मच्छरदानी देने में प्राथमिकता दी जाएगी। वहीं गर्भवती व पांच साल के छोटे बच्चों को भी प्राथमिकता देंगे। स्वास्थ्य विभाग सर्वे कर रहा है। वितरण के लिए आशा कार्यकर्ता को जिम्मेदारी दी गई है। भोपाल में 150 मरीज मच्छरदानियों को बांटने के लिए विश्व स्वास्थ्य संगठन के मानक का उपयोग किया जाएगा। डब्ल्यूएचओ के मुताबिक 1000 लोगों पर एक मरीज वाले इलाके में ही मच्छरदानियां दी जानी है। भोपाल जिले इस साल मलेरिया के महज 150 मामले ही सामने आए हैं।









## डंकी और सलार ने फिर पकड़ी रफ्तार, बॉक्स ऑफिस पर एनिमल का रहा इतना कारोबार

डेस्क। साल के आखिरी महीने में रिलीज हुई डंकी और सलार बॉक्स ऑफिस पर अच्छा प्रदर्शन कर रही हैं। दोनों ही फिल्मों को पूरे देश में शानदार रिवॉयंस मिला है। शाहरुख खान की फिल्म फैमिली ऑडियंस देखना पसंद कर रही है। वहीं, युवाओं को मारथाड़ से भरपूर प्रभास की फिल्म पसंद आ रही है। इन दो फिल्मों के अलावा रणवीर कपूर की एनिमल को दर्शकअब भी देखने के लिए सिनेमाघरों का रुख कर रहे हैं। आइए जानते हैं कि शनिवार को किस फिल्म ने कैसा प्रदर्शन किया।

डंकी = शाहरुख खान के लिए साल 2023 बेहद शानदार रहा है। जनवरी में उन्होंने फिल्म पतान से चार साल बाद बड़े पर्दे पर वापसी की। सिद्धार्थ आनंद के निर्देशन में बनी यह फिल्म टिकट खिड़की पर ब्लॉकबस्टर साबित


हुई। इसके बाद आई जवान ने भी रिकॉर्ड्स की झड़ी लगा दी। अब डंकी भी लोगों के दिल जीतने में कामयाब रही है। फिल्म को लगातार दर्शकों का प्यार मिल रहा है। पॉजिटिव वर्ड ऑफ माउथ की वजह से यह फिल्म बॉक्स ऑफिस पर अभी भी पकड़ बनाए रखने में सफल रही है। पहले हफ्ते में फिल्म ने 160.22 करोड़ का कोराबार किया। वहीं, दूसरे हफ्ते की शुरुआत में भी फिल्म अच्छी रफ्तार से आगे बढ़ रही है। 10वें दिन फिल्म की कमाई में उछाल नजर आया। दूसरे शनिवार को फिल्म ने नौ करोड़ 25 लाख का कलेक्शन किया। इसके साथ ही फिल्म की कुल कमाई 176.47 करोड़ हो गई है।

सलार = प्रभास की सलार भी टिकट खिड़की पर अच्छा प्रदर्शन कर रही है। प्रशांत नील के निर्देशन में बनी इस फिल्म में पृथ्वीराज

सुकुमारन भी अहम भूमिका में नजर आए हैं। साउथ के साथ हिंदी दर्शकों से भी फिल्म को अच्छा रिवॉयंस मिला है। डंकी के एक दिन बाद रिलीज हुई सलार ने पहले हफ्ते में सभी भाषाओं को मिलाकर 308 करोड़ का बिजनेस किया था। वहीं, फिल्म ने आठवें दिन नौ करोड़ 62 और 10वें दिन 12.50 करोड़ का कलेक्शन किया है। अब फिल्म की कुल कमाई 329.62 करोड़ हो गई है।

एनिमल = संदीप रेड्डी वांगा के निर्देशन में बनी एनिमल बॉक्स ऑफिस पर ब्लॉकबस्टर घोषित हो चुकी है। पिता-पुत्र के रिश्ते के इर्द-गिर्द बुनी गई इस फिल्म की कहानी को दर्शक अब भी देखने के लिए थिएटर पहुंच रहे हैं। पांचवें शनिवार को फिल्म ने एक करोड़ 50 लाख का कारोबार किया। फिल्म की कुल कमाई अब 543.37 करोड़ हो गई है।

## बॉलीवुड एक्टर रणवीर शौरी ने राम मंदिर पर दिए बयान के लिए मांगी माफी, जानिए क्या कहा?



नई दिल्ली । 'एक था टाइगर' और 'टाइगर-3' जैसी फिल्मों का हिस्सा रहे बॉलीवुड एक्टर रणवीर शौरी ने अयोध्या पर बोल्ट स्टेटमेंट देकर सोशल मीडिया पर हलचल मचा दी है। एक्टर ने एक नोट में लिखा कि वो उन लोगों में से एक थे जो चाहते थे कि अयोध्या में विवादित जगह पर राम मंदिर की बजाए कोई अस्पताल या स्मारक बना दिया जाए। रणवीर ने अपनी पोस्ट में उन लोगों शुभकामनाएं दी हैं जो इसके लिए लड़े और जिन्होंने इसके लिए बेहिसाब सैक्रिफाइज किए। 'मैं उन तमाम हिंदुओं में एक था जो' रणवीर शौरी ने लिखा, मैं उन तमाम हिंदुओं में से एक था जो अयोध्या में मंदिर बनाने की बजाए वहां पर कोई स्मारक या अस्पताल

बनवाने की बात पर राजी था, ताकि दोनों समुदायों के बीच लंबे वक्त से चली आ रही इस लड़ाई को खत्म किया जा सके। आज मुझे शर्म आती है कि मैं शांति के लिए धार्मिकता को बलिदान करने के लिए तैयार था। मुझे शर्म आती है कि मैं मर्यादा पुरुषोत्तम श्री राम और उनके मूल्यों के लिए खड़ा नहीं हुआ। रणवीर ने मांगी प्रभु श्रीराम से माफी

बॉलीवुड की कई कमाल की फिल्मों का हिस्सा रहे रणवीर ने लोगों को शुभकामनाएं देते हुए लिखा, सत्य और न्याय के लिए यह लंबी और मुश्किल लड़ाई लड़ने वाले सभी लोगों को मैं हार्दिक बधाई और शुभकामनाएं देता हूँ। मैं भगवान राम से क्षमा और आगे के लिए सद्बुद्धि मांगता हूँ। मैं प्रार्थना करता हूँ कि धर्म

हमारी इस महान भूमि पर अनंत काल तक कायम रहे और भारत के सभी लोगों के लिए शांति और समृद्धि लाए। जय श्री राम। रणवीर के इस ट्वीट पर बेहिसाब रिएक्शंस आए हैं।

लोग बोले- 'बहुत बड़ा कलेजा चाहिए' किसी ने उनकी तारीफ करते हुए उन्हें सपोर्ट किया है तो कुछ लोगों ने उन्हें ट्रोल भी करने की कोशिश की है। एक सोशल मीडिया यूजर ने लिखा, ऋषी दुनिया के सामने इस बात को स्वीकार करने के लिए बहुत बड़ा कलेजा चाहिए। वहीं एक ने लिखा, प्रभु श्रीराम की शरण में आने के लिए कभी भी देरी नहीं हुई है। हम में से बहुत से ऐसे थे जो सेक्युलरिज्म और फर्जी खबरों की वजह से अंधे हो गए थे। मालूम हो कि अयोध्या पिछले कई दशकों से राजनीति में अहम रहा है।



## एकल परिवार के कांसेप्ट को खत्म कर देना चाहिए, प्रियंका चोपड़ा की मां मधु चोपड़ा का बड़ा बयान

डॉक्टर मधु चोपड़ा की पहचान सिर्फ ग्लोबल स्टार प्रियंका चोपड़ा की मां के रूप में ही नहीं है। डॉक्टर मधु चोपड़ा सोशल मीडिया पर काफी एक्टिव हैं। स्किन केयर और फिटनेस को लेकर हमेशा डॉक्टर मधु लोगों को जागरूक करती रहती हैं। पिछले दिनों मधु चोपड़ा ने प्रियंका चोपड़ा के बचपन और एकल परिवार का बच्चों की परवरिश पर असर के बारे में मीडिया से खुलकर बात की। डॉक्टर मधु का मानना है बच्चों की सही परवरिश के लिए संयुक्त परिवार सही है। संयुक्त परिवार यानी जहां चाचा, चाची, बुआ, दादा, दादी, मामा, मामी सब साथ में रहते हैं और एकल परिवार में सिर्फ मां-बाप और बच्चे ही रहते हैं। एकल परिवार में पले बच्चे पारिवारिक मूल्यों को नहीं जान पाते हैं। संयुक्त परिवार में बच्चों को कभी अकेलापन महसूस नहीं होता है। उन्होंने अपनी बेटी प्रियंका चोपड़ा का उदाहरण देते हुए कहा, मैं हमेशा से एक कामकाजी स्त्री रही हूँ। जब प्रियंका छोटी थी तब भी मैं ऑफिस जाती थी, लेकिन वे कभी अकेले नहीं रहें। घर में कोई न कोई उनकी देखभाल के लिए उनके साथ जरूर मौजूद रहता था। मधु चोपड़ा आगे कहती हैं, आप प्रियंका का कोई भी इंटरव्यू देख लीजिए, हर इंटरव्यू में वे परिवार का जिक्र जरूर करती हैं। ऐसा इसलिए सम्भव हो पाया है, क्योंकि वे अपने कजिन्स के साथ पली-बढ़ी हैं। मेरे मायके में भी नौ बच्चे थे और ससुराल में भी नौ बच्चे थे। जब किसी फंक्शन के लिए परिवार इकट्ठा होता था तब बच्चों की खुशी और उनकी आपसी बॉन्डिंग देखने वाली होती थी। एकल परिवार में यह सम्भव नहीं है। वहां बच्चों के लिए मां-बाप के अलावा कोई नहीं रहता है। बच्चे अकेलेपन का शिकार हो जाते हैं अपनी बात को समाप्त करते हुए डॉक्टर मधु बताती हैं, आप प्रियंका को उनके कजिन्स के साथ देखेंगे तो बता नहीं पाएंगे कि कौन कजिन है और कौन सगा। उन सबका बांड काफी मजबूत है। जब मैं नहीं भी रहूंगी तब भी वे लोग एक-दूसरे के लिए रहेंगे। एकल परिवार में ये सम्भव नहीं है। 10% प्रियंका चोपड़ा फिलहाल अमेरिका में अपनी पति निक जोनास के साथ रह रही हैं। 2018 में उन्होंने निक से शादी रचाई थी। पिछले साल ही दोनों एक प्यारी सी बेटी मालती के माता-पिता बने हैं।

### वीकेंड का वार में आयशा पर भड़के सलमान खान



मुंबई बिग बॉस 17 के घर में आयशा खान की एंटी के बाद मुनव्वर फारूकी की ज़िंदगी में तूफान आ गया। हमेशा सभी से बात करने वाले मुनव्वर अब सिर्फ आयशा के साथ वक्त बिताते नजर आते हैं। इससे पहले आयशा ने मुनव्वर पर आरोप लगाया था कि मशहूर स्टैंड अप कॉमेडियन ने नजीला के साथ रिलेशनशिप में रहते हुए भी उन्हें धोखा दिया था। मुनव्वर इन दोनों को एक साथ डेट कर रहे थे। आयशा के आरोप सुनने के बाद मेकर्स ने उन्हें वाइल्ड कार्ड कंटेस्टेंट के तौर पर सीधे बिग बॉस के घर में भेज दिया। इस घर में जाने से पहले आयशा ने कहा था कि वह बिग बॉस के घर में जाकर मुनव्वर की पोल खोलने वाली हैं। लेकिन, अब असल में कुछ और ही हो रहा है। जैसे ही आयशा ने मुनव्वर पर आरोप लगाया तो उन्होंने तुरंत सारे आरोप स्वीकार कर लिए। इतना ही नहीं मुनव्वर ने आयशा के सामने नजीला और अपने रिश्ते के बारे में भी बड़ा खुलासा किया। मुनव्वर ने कहा कि दरअसल वह और नजीला अलग हो गए हैं। लेकिन, वह नेशनल टीवी पर यह नहीं बताना चाहते थे कि उनका रिश्ता टूट गया है। इतना ही नहीं मुनव्वर ने तुरंत आयशा से माफी भी मांगी। मुनव्वर के माफी मांगने के बाद आयशा अपना सारा गुस्सा भूल जाती हैं और दोनों बिग बॉस के घर में एक-दूसरे के साथ ज्यादा समय बिताने लगते हैं। यही वजह है कि हाल ही में खत्म हुए बिग बॉस के वीकेंड का वार में सलमान खान आयशा की मंशा पर सवाल उठाते नजर आएंगे इस बार सलमान खान मुनव्वर और आयशा पर खूब बरसने वाले हैं। सलमान नए प्रोमो में कहते हैं, आयशा, इस शो में आने का आपका मकसद क्या है? आप नेशनल टीवी पर सबके सामने मुनव्वर से माफी मांगना चाहती थी? बहस तो हर किसी में होती रहती है। लेकिन, नेशनल टीवी पर ऐसे झगड़े नहीं होते। इसी के साथ मुनव्वर फारूकी को सुनाते हुए सलमान कहते हैं, कि वैसे तो आप स्टैंडअप कॉमेडी में बहुत कद देते हैं यहां आपसे बोला नहीं जा रहा। आपका रिश्ता जिस तरह दिखता है उसमें कोई नाराजगी नहीं है। आपने ही तो खेल चलाया है। सलमान खान की स्पीच सुनकर खूब रोएंगी आयशा! इस बार मुनव्वर उन्हें चुप कराने की कोशिश करेंगे। तो वह एक बार फिर मुनव्वर पर भड़कने वाली हैं।

## मसाला फिल्मों के रंग झटक संदीप ने बनाई फिल्म सफेद, अभय और मीरा के अभिनय की शोरील

किन्नर समुदाय को लेकर भले ही सुप्रीम कोर्ट ने लिंग के तीसरे वर्ग के रूप में मान्यता दे दी, लेकिन समाज में इस समुदाय को अभी भी सम्मानित नजरिए से नहीं देखा जाता है। किसी के घर बेटा पैदा हो या बेटी किन्नर समुदाय के लोग खुशी से नाचते गाते हैं, आशीर्वाद देते हैं। लेकिन उनके जीवन में खुशी नहीं है। उनकी दुआ जितनी असरदार होती हैं, बददुआ भी उतनी ही लगती हैं। आम इंसान के मन में किन्नर को लेकर बस यही भाव है। जाने माने निर्माता - निर्देशक संजय लीला भंसाली के शागिर्द रहे संदीप सिंह ने बतौर निर्देशक अपनी पहली फिल्म सफेद के माध्यम से समाज की उपेक्षित किन्नर समुदाय और विधवाओं को लेकर एक अंतरंगी फिल्म बनाई है, जिसका नाम उन्होंने सफेद दिया है।

फिल्म सफेद की कहानी एक विधवा और एक किन्नर के बीच अपरंपरागत प्रेम कहानी है। काली एक विधवा स्त्री है, जो किन्नर चंडी के वास्तविक जीवन से अनजान है। कहते हैं कि अगर पति का साथ छूट जाए तो एक स्त्री की ज़िंदगी वीरान हो जाती है। उसे लगता है कि ज़िंदगी जीने का कोई मतलब नहीं, यही सोचकर गंगा में डूबकर काली अपनी जीवन लीला समाप्त करना चाहती है,



लेकिन चंडी उसे बचा लेता है। काली, चंडी के विचार और व्यवहार से उसकी तरफ आकर्षित होती हैं और मन ही मन उससे प्यार करने लगती हैं। चंडी के भी

मन में काली के प्रति प्रेम है, लेकिन वह अपने प्रेम का इसलिए इजहार नहीं कर पाता क्योंकि वह किन्नर है। जब काली को चंडी के असलियत के बारे में पता

चलता है, तो एक बार उसके सपने टूटकर बिखर जाते हैं। कहानी का सार ये है कि एक विधवा स्त्री किसी से प्यार नहीं कर सकती। और, जब बात किन्नर और विधवा स्त्री के बीच प्रेम प्रसंग की बात हो तो यह कल्पना से भी परे लगता है। राम लीला, राउडी रावैर, अलीगढ़ और सरबजीत जैसी फिल्मों के निर्माण में सहयोगी रह चुके संदीप सिंह ने पहली बार फिल्म सफेद का निर्देशन किया है और फिल्म की कहानी उन्होंने खुद ही लिखी है। फिल्म में उन्होंने दिखाया है कि तमाम विधवा औरतें एक ही साथ रहती हैं, जहां अचानक काली भी उन विधवा औरतों के पास रहने चली आती है, उसकी पारिवारिक पृष्ठभूमि क्या है? वह कहाँ से आई है, इसपर उन्होंने प्रकाश डालने की कोशिश नहीं की। चंडी, काली से कहता है कि भगवान शिव भी तो आधा स्त्री और पुरुष है। उसके बाद दिखाया गया है कि कुछ पंडित लोग महामृत्युंजय मंत्र का उच्चारण करते हुए उसे दूध से नहला रहे हैं, इस दृश्य का फिल्म में औचित्य स्पष्ट नहीं हो सका। फिल्म सफेद की शूटिंग बनारस में हुई है, लेकिन बनारस का कोई भी रंग इस फिल्म में नजर नहीं आता। हो सकता है फिल्म के नाम के साथ जुगलबंदी बनाए रखने के लिए संदीप ने ऐसा किया

हो लेकिन लोकेशन किसी भी फिल्म का एक बहुत ही महत्वपूर्ण किरदार होता है जिसके जरिए फिल्म की कहानी आगे बढ़ती है। फिल्म में संवाद के नाम पर गालियों की भरमार है। किन्नर समुदाय के लोग अक्सर गालियों की ही भाषा में बात करते हैं, लिहाजा उसकी लिबर्टी लेते हुए उन्होंने गालियों की भरमार कर दी। जबकि फिल्म का ही एक संवाद है, इंसान हूँ, गाली नहीं। निर्देशक रवि जाधव की सुम्भिता सेन अभिनीत वेब सीरीज ताली संदीप के लिए अछा संबंध हो सकती थी। चंडी की भूमिका में अभय वर्मा ने फिल्म सफेद में अछा अभिनय किया है। वहीं काली की भूमिका में मीरा चोपड़ा की मासूमियत देखने लायक है। अपने किरदार को जिस सादगी के साथ उन्होंने निभाया है, वह काबिलेतारीफ है। हाँ, किन्नरों के मुखिया की भूमिका में जमील खान का अभिनय थोड़ा लाउड दिखाया गया है कि कुछ पंडित लोग किन्नरों की भाषा में संतोष मिश्रा का किरदार निभा चुके अभिनेता जमाल खान को बड़े परदे पर ये अछा मौका मिला है। बाकी कलाकारों का अभिनय सामान्य है। फिल्म का बैकग्राउंड स्कोर अछा है, अगर फिल्म का गीत घर आए रंग रसिया को अच्छी तरह से प्रमोट किया जाए तो यह गीत लोगों की जुबान पर चढ़ सकता है।



सिंगल कॉलम

अब सभी विश्वविद्यालयों को देनी होगी पूरी जानकारी, गलत पाए जाने पर होगी कार्रवाई

**सिटी चीफ भोपाल।** अब निजी या सरकारी विश्वविद्यालय कोई भी गलत जानकारी अपनी वेबसाइट पर अपलोड नहीं कर सकेंगे। अक्सर विश्वविद्यालय हाईटेक सुविधाओं के नाम पर विद्यार्थियों को गलत जानकारी दे देते हैं। विद्यार्थी भी प्रवेश ले लेते हैं। सभी विश्वविद्यालयों को फीस, रैंकिंग, एक्कीडिटेशन, एडमिशन, रिसर्च, पेटेंट, विदेशी उच्च शिक्षण संस्थान की जानकारी अपनी वेबसाइट पर अपलोड करनी होगी। साथ ही विवि को फैकल्टी की फोटो सहित उनके विभाग की जानकारी भी अपलोड करनी है। विश्वविद्यालय अनुदान आयोग (यूजीसी) की गाइडलाइन के बाद विवि ने तैयारियां शुरू कर दी हैं। खासतौर पर फैकल्टी की जानकारी अपलोड करने को लेकर है। इसका कारण यह है कि सरकारी विवि में 80 प्रतिशत फैकल्टी के पद खाली हैं। वहीं निजी विश्वविद्यालयों ने वेबसाइट पर सिलेबस, फैकल्टी रिसर्च, कोर्स आदि की जानकारी गलत अपलोड है। अगर वेबसाइट पर दी जानकारी के अनुसार विश्वविद्यालयों की जांच की जाए तो 90 प्रतिशत जानकारी गलत होगी। यूजीसी की गाइडलाइन के बाद निजी विनियामक आयोग विवि की वेबसाइट सहित भौतिक सत्यापन भी करेगी। जानकारी गलत होने पर कार्रवाई भी की जाएगी। यूजीसी ने विश्वविद्यालयों की जानकारी वेबसाइट पर न होने के कारण विद्यार्थी और अभिभावक भ्रमित होते हैं। यूजीसी ने अभिभावकों, छात्रों, रिसर्च, विशेषज्ञों, पूर्व छात्र, आम लोगों समेत अन्य लोगों से उच्च शिक्षा में बदलाव को लेकर बुनियादी जानकारी मांगी थी। इसी में सामने आया कि अधिकतर विश्वविद्यालयों की वेबसाइट पर फीस, दाखिला, प्रॉप्रेक्टस, रिसर्च, फैकल्टी, लाइब्रेरी, वार्षिक रिपोर्ट समेत अन्य महत्वपूर्ण जानकारीयां अपलोड नहीं की गई हैं।

इंदौर, उज्जैन, रतलाम सराफा बाजार में आज ये हैं सोना-चांदी के रेट

सिटी चीफ



आज का भाव

2024 में भी जारी रह सकते हैं, जिससे सोने की कीमतें और भी ऊंचे स्तर पर पहुंच सकती हैं। साल 2023 में चांदी की कीमतें 70000 रुपये से 77000 रुपये के दायरे में रही। कम खदान उत्पादन, उच्च मांग की उम्मीद और

मंदी की आशंका के बीच अर्थव्यवस्था की वृद्धि, चांदी की कीमतों का समर्थन कर सकती है। इस साल अर्थव्यवस्था में वृद्धि चांदी की कीमतों के लिए प्रमुख चालक हो सकती है। उच्च ब्याज दरों के बावजूद, अमेरिकी अर्थव्यवस्था

अच्छा प्रदर्शन कर रही है, और फेड की नरम मौद्रिक नीति अर्थव्यवस्था को समर्थन देगी, जिससे आगामी वर्ष में चांदी की मांग बढ़ सकती है। स्वास्थ्य इन्वेस्टमार्ट के एनालिस्ट नृपेंद्र यादव के अनुसार इस सप्ताह सोने और चांदी की

निर्मला सीतारमण ने सरकारी बैंकों के प्रमुख के साथ की बैठक, डिफॉल्ट से फाँड तक पर किया मंथन



**नई दिल्ली।** वित्त मंत्री निर्मला सीतारमण ने शनिवार को सार्वजनिक क्षेत्र के बैंकों (पीएसबी) के प्रमुखों के साथ बैठक की और उनके वित्तीय प्रदर्शन की समीक्षा की। सूत्रों ने बताया कि बैठक के दौरान साइबर सुरक्षा से संबंधित चिंताओं और वित्तीय क्षेत्र से जुड़े जोखिमों पर चर्चा हुई। उन्होंने बताया कि इस दौरान धोखाधड़ी और जानबूझकर कर्ज नहीं चुकाने वालों से जुड़े मुद्दे और राष्ट्रीय परिसंपत्ति पुनर्गठन कंपनी लिमिटेड (एनएआरसीएल) की प्रगति पर भी चर्चा हुई। अंतरिम बजट 2024-25 को पेश करने और अगले साल के अंत में होने वाले आम चुनाव से पहले यह संभवतः आखिरी पूर्ण समीक्षा बैठक है। इस महीने की शुरुआत में वित्त मंत्रालय ने पीएसबी के प्रमुखों

के साथ एक समीक्षा बैठक की थी और उन्हें अपनी खराब संपत्तियों के प्रबंधन के तहत सभी मामलों, विशेष रूप से शीर्ष 20 दिवाला और शोधन अक्षमता संहिता (आईबीसी) मामलों की निगरानी करने के लिए कहा। पीएसबी के प्रबंध निदेशकों और सीईओ के साथ एक बैठक के दौरान वित्तीय सेवा सचिव विवेक जोशी ने उनसे शीर्ष 20 आईबीसी मामलों की मासिक समीक्षा करने को कहा।

**बैंकों की स्थिति** बता दें कि पीएसबी बैंकों ने चालू वित्त वर्ष के पहले छह महीनों के दौरान लगभग 68,500 करोड़ रुपये का प्रॉफिट कमाया है। इन बैंकों के नतीजों के मुताबिक 2022-23 के दौरान उनकी बैलेंस शीट मजबूत गति से बढ़ी और जमा, ऋण वृद्धि दोनों में तेजी आई।


**उद्योग जगत को बैंक कर्ज की वृद्धि दर कम**

इससे पहले रिजर्व बैंक ने बताया था कि उद्योग जगत को बैंकों से दिए जाने वाले कर्ज की वृद्धि दर नवंबर में घटकर 6.1 प्रतिशत रह गई। पिछले साल इसी महीने में बैंकों द्वारा उद्योगों को दिए गए कर्ज में 13 प्रतिशत वृद्धि दर्ज की गई थी। नवंबर, 2023 में प्रमुख उद्योगों में, बुनियादी धातु और धातु उत्पादों, खाद्य प्रसंस्करण और वस्त्रों के लिए कर्ज में वृद्धि सालाना आधार पर तेज रही जबकि इंजीनियरिंग, रसायन एवं रासायनिक उत्पादों और बुनियादी ढांचे के लिए दर धीमी रही। दूसरी ओर, कृषि एवं संबंधित गतिविधियों के लिए कर्ज वृद्धि नवंबर में बढ़कर 18.2 प्रतिशत हो गई, जो एक साल पहले 14 प्रतिशत थी।

खेल/प्राणायाम/अरोग्य

भारतीय क्रिकेट टीम ने घटिया फील्डिंग का बनाया रिकॉर्ड

छोड़े सात कैच, ऑस्ट्रेलिया ने उड़ाई खिछ्ठी



**नई दिल्ली।** भारतीय महिला क्रिकेट टीम को दूसरे वनडे मैच में ऑस्ट्रेलिया के हाथों 3 रन से हार झेलनी पड़ी। मुंबई के वानखेडे स्टेडियम में खेले गए मुकाबले में कंगारू ने पहले बल्लेबाजी करते हुए 258/8 रन बनाए। हरमनप्रीत कौर की कप्तानी वाली भारतीय टीम 8 विकेट के नुकसान पर 255 रन ही बना सकी। इसके साथ ही ऑस्ट्रेलिया ने सीरीज में 2-0 की बढ़त बना ली है। इस मैच में भारतीय टीम का खराब फील्डिंग और कैच छोड़ना महंगा पड़ गया। भारतीय महिला खिलाड़ियों ने 7 कैच टपकाए। मैच की दूसरी गेंद पर अमनजोत कौर ने शॉर्ट एक्स्ट्रा कवर पर फीब लिचफील्ड का कैच छोड़ दिया। फीब ने रेणुका सिंह की बॉल को मिड ऑफ की तरफ मारा। शॉर्ट सीधे भारतीय खिलाड़ी के पास गया। अमनजोत ने डाइव लगाई लेकिन कैच पकड़ने में नाकामयाब रही। 5वें ओवर की आखिरी गेंद पर रेणुका सिंह ने फिर मौका बनाया। इस बार स्मृति मांधना से कैच छूट गया। फीब लिचफील्ड को दूसरा जीवनदान मिला। 8वें ओवर में टीम इंडिया के पास तीसरा मौका आया। पूजा वस्त्राकर के ओवर में लिचफील्ड के ब्रेक का किनारा लगा और गेंद स्लिप में गई, लेकिन तानिया भाटिया इसे पकड़ नहीं पाई। ऑस्ट्रेलिया ओपनर ने 98 गेंदों का सामना कर 6 चौके की मदद से 63 रन बनाए। उनके कैच शून्य, नौ और पन्द्रह के स्कोर पर छूटे।

**पैरी और सदरलैंड का कैच भी छोड़ा**

17वें ओवर में एलिस पैरी को जीवनदान मिला। स्नेह राणा की बॉल पर पैरी ने सामने की तरफ शॉट मारा। गेंद सीधे स्नेह के सिर की तरफ गई, लेकिन हाथ से छूकर आगे निकल गई। एलिस 50 रन बनाकर पवेलियन लौटी। 44वें ओवर की दूसरी गेंद पर दीप्ति शर्मा ने एनाबेल सदरलैंड को फसाया, लेकिन इस बार स्मृति ने मिडविकेट पर कैच छोड़ दिया।

**हरमनप्रीत और दीप्ति से छूटे कैच**

48वें में हरमनप्रीत ने कैच टपका दिया। अलाना किंग का मिडविकेट में शॉट उनके पास आया। भारतीय कप्तान ने दोनों हाथों से इसे पकड़ने की कोशिश की, लेकिन बॉल फिसल गई। 49वें ओवर की पहली गेंद पर अलाना को दूसरा जीवनदान मिला। इस बार दीप्ति ने कैच टपकाया।

31 दिसंबर की रात घरवालों को बनाकर खिलाएं पनीर कोफता और बटर नान

शायद ही कोई ऐसा व्यक्ति होगा, जिसे खाना पसंद नहीं होगा। जिस तरह से लोगों को खाने का शौक होता है, ठीक उसी तरह से बहुत से लोगों को खाना बनाने का काफी शौक होता है। अब जब साल अपने आखिरी पड़ाव पर है, तो साल के आखिरी दिन आप अपने परिवार के लिए कुछ खास बना सकते हैं। दरअसल, हम आपको ये सलाह इसलिए दे रहे हैं, क्योंकि साल के आखिरी दिन का समय ज्यादातर लोग अपने परिवार के साथ ही समय व्यतीत करते हैं। अगर आप भी उन्हीं लोगों में से हैं, जिन्हें अपने परिवार के लिए खाना बनाना पसंद है तो ये लेख आपके लिए है। आज के इस लेख में हम आपको एक ऐसी डिश के बारे में बताएंगे, जिसे आप 31 दिसंबर की रात अपने परिवार के लिए डिनर में बना सकते हैं। हम बात कर रहे हैं पनीर कोफता और बटर नान की। ये डिश बच्चों से लेकर बड़ों तक को पसंद होती है।

**कोफते बनाने की विधि** अगर आप कोफते बनाना चाह रही हैं तो सबसे पहले एक बड़े कटोरे में पनीर, उबले हुए आलू, चने का आटा, हल्दी पाउडर, लाल मिर्च पाउडर,



धनिया पाउडर, और नमक मिलाएं। अब सभी सामग्री अच्छे से मिलाएं। अब इस मिश्रण से छोटे-छोटे गोले बनाएं। एक कढ़ाई में तेल गरम करें। तेल अच्छे से गरम होने पर उसमें कोफते डालें और मध्यम आंच पर सुनहरा होने तक तलें। तले हुए कोफते को पेपर टावल पर रखें ताकि अधिक तेल

निकल जाए।

**ऐसे तैयार करें ग्रेवी** इसकी ग्रेवी तैयार करने के लिए सबसे पहले एक पैन में तेल गरम करें। जब तेल गरम हो जाए, उसमें हींग, जीरा, प्याज, अदरक-लहसुन का पेस्ट डालें और सुनहरा होने तक मसाला तैयार करें। अब इसमें टमाटर प्यूरी, नमक, हल्दी, लाल

मिर्च पाउडर, धनिया पाउडर, गरम मसाला पाउडर डालें और अच्छे से मिलाएं। मसालों के पक जाने के बाद इसमें एक थोड़ा सा ज्यादा कप पानी डालें और अच्छे से मिलाएं। अब इसे ढककर मध्यम आंच पर 5-7 मिनट तक पकाएं ताकि ग्रेवी थोड़ा गाढ़ा हो जाए। तले हुए कोफते को गरम ग्रेवी में मिलाएं। अब पांच मिनट इसे ग्रेवी से साथ पकाने के बाद इसमें ऊपर से धनिया पत्ती डालें और गैस बंद कर दें। नान बनाने के लिए सबसे पहले एक बड़े बाउल में मैदा, दही, चीनी, बेकिंग पाउडर, बेकिंग सोडा, और थोड़ा सा नमक डालें। अब इसे अच्छे से मिलाएं ताकि सभी सामग्री अच्छे से मिल जाए। धीरे-धीरे पानी डालते हुए आटा गुंथें। आटा तैयार होने पर इसे ढककर 2 घंटे के लिए रख दें ताकि वह आराम से फूल सके। अब आटे की लोई बनाकर बारीक बेल लें। इसके बाद गर्म तवे पर नान रखें और उसकी एक ओर पकाएं। जब वह पकने लगें तो तवे से उतार कर गैस पर साधारण रोटी की तरह सेकें। नान को दोनों तरफ से सुनहरा और गोल्डन-ब्राउन होने तक पकाएं। अब गर्म नान पर बटर लगाकर इसे पनीर कोफते के साथ परोसें।

शुभमन गिल टेस्ट में क्यों लगातार हो रहे हैं फेल? गावस्कर और आकाश चोपड़ा ने बताई असली वजह



**नई दिल्ली।** शुभमन गिल की गिनती भारत के फ्यूचर स्टार्स में की जाती है। इस खिलाड़ी ने लिमिटेड ओवर क्रिकेट में अपनी शानदार बल्लेबाजी के दम पर खूब नाम कमाया है, मगर रेट बॉल क्रिकेट में उन्हें सफलता हासिल करने के लिए अभी भी काफी मेहनत करने की जरूरत है। गिल का प्रदर्शन टेस्ट क्रिकेट में इस साल काफी साधारण रहा है। 2023 में खेले गए छह टेस्ट मैचों में इस युवा भारतीय सलामी बल्लेबाज ने 28 की औसत से केवल 258 रन बनाए हैं और वह इस पारंपरिक प्रारूप में संघर्ष करते हुए दिखाई दिए हैं। इन 258 रनों में से भी 185 रन गिल ने भारत में बनाए। वेस्टइंडीज दौरे पर

स्टार स्पोर्ट्स से कहा 'मुझे लगता है कि वह टेस्ट क्रिकेट में कुछ ज्यादा ही आक्रामक तरीके से खेल रहे हैं। जब आप टी20ई और वनडे के मुकाबले टेस्ट क्रिकेट खेलते हैं तो यह थोड़ा अलग होता है। अंतर गेंद में होता है। लाल गेंद सफेद गेंद की तुलना में थोड़ी अधिक मूव करती है। हवा में भी और पिच से बाहर भी। इसमें थोड़ा

अधिक उछाल भी होता है। उसे इसका ध्यान में रखना चाहिए।' गावस्कर ने आगे कहा, 'शुभमन गिल ने अपने करियर की शुरुआत बहुत अच्छी की और हमने उनके शॉट्स की प्रशंसा की। हम केवल आशा कर सकते हैं कि वह अपनी फॉर्म में वापस आ जाएं। आशा है कि वह कड़ी मेहनत करेंगे और भविष्य में अच्छा प्रदर्शन करेंगे।' गिल की फॉर्म पर आकाश चोपड़ा ने कहा 'जब भारत ने ऑस्ट्रेलिया का दौरा किया था तब गिल ने ऑस्ट्रेलिया के खिलाफ सीरीज में प्रभावशाली प्रदर्शन किया था और वह भविष्य के लिए एक खिलाड़ी की तरह लग रहे थे। उन्होंने वनडे में अच्छी बल्लेबाजी की है जो उनका पसंदीदा फॉर्मेट है और

टी20 में उन्होंने संयमित प्रदर्शन किया है। लेकिन टेस्ट में, इंग्लैंड, न्यूजीलैंड, दक्षिण अफ्रीका और वेस्टइंडीज के खिलाफ, मुझे नहीं लगता कि उन्होंने अच्छा प्रदर्शन किया है। तो सवालिया निशान है। उन्होंने सलामी बल्लेबाज के रूप में शुरुआत की। फिर उन्होंने नंबर 3 पर बल्लेबाजी की। आखिरकार वह नंबर 4 पर बल्लेबाजी करना चाहते हैं, ऐसा मुझे लगता है।' वह आगे बोले 'लेकिन उन्हें रन बनाने की शुरुआत करने की जरूरत है। उनकी बल्लेबाजी में थोड़ी तकनीकी कमी भी है। वह एक ऐसा खिलाड़ी है जो ज्यादातर अपने हाथों से खेलना पसंद करता है और मुख्य रूप से अपने पैरों पर निर्भर नहीं रहता है।



महाराजपुर पुलिस की प्रताड़ना से तंग आकर,आत्महत्या करने के लिए युवक चढ़ा मोबाइल टावर पर



**सिटी चीफ...** छतरपुर, लगातार विवादों में रहने वाली महाराजपुर पुलिस का एक और कारनामा आया सामने,महाराजपुर पुलिस की प्रताड़ना के चलते एक युवक आत्महत्या करने के लिए मोबाइल टावर पर चढ़ गया,इतना ही नहीं युवक के बच्चों ने यह भी बताया है कि उनके पिता को रात्रि में महाराजपुर पुलिस पकड़ कर ले गई थी और उनको बेरहमी से पीटा गया, युवक भारत चौरसिया टावर पर चढ़कर चिल्ला चिल्ला कर कह रहा है कि महाराजपुर पुलिस ने मुझे पीटा है और खाली कागज में हस्ताक्षर करवा लिए और फर्जी केस में फसाने की धमकी दे रही है,मौके पर टीआई महाराजपुर सुरभि शर्मा और पुलिस बल पहुंच गया है और उस व्यक्ति को मानने का काम पुलिस कर रही है, युवक अपने हाथों में ज्वलंतशील पदार्थ लिए हैं आत्महत्या करने की धमकी दे रहा है।

ग्राम पंचायत इमलाई में किया गया विधायक जयंत मलैया का तुलादान



**सिटी चीफ...** दमोह, चुनाव मे हुई ऐतिहासिक जीत के बाद अब जीते हुए प्रतिवाशो का स्वागत जगह जगह किया जा रहा छ आज दमोह जनपद की ग्राम पंचायत इमलाई मे दमोह विधान सभा से भाजपा के प्रत्याशी जयंज कुमार मलैया ने इस चुनाव मे पचास हजार से जायदा मातो से जीत हासिल की है जो उनका कीर्तिमान हुआ है इस जीत से उनके समर्थकों मे उत्साह और खुशी है जिसका उत्सव ग्राम पंचायत इमलाई मे ग्रामीणों द्वारा मनाया गया और विधायक जयंत मलैया का फलों से तुलादान किया गया छ इस कार्यक्रम में सरपंच दुर्गा अहिरवाल उपसरपंच रमेश श्रौवास्तव के साथ ग्राम के सम्मनीय लोग शामिल हुए

सभापुर थाना प्रभारी पहुंचे कन्या विद्यालय छात्राओं से करियर को लेकर किया संवाद



**सिटी चीफ...** सतना, जिले के सभापुर थाना प्रभारी निरीक्षक रावेन्द्र द्विवेदी ने थाना क्षेत्र के बिरसिंहपुर मे स्थित पी. एम. श्री कन्या उच्च. माध्य. विद्यालय पहुंच छात्राओं से संवाद किया थाना प्रभारी ने छात्राओं को पढ़ाई करने एवं कैरियर बनाने के सम्बन्ध में सुझाव देने के साथ ही किसी अपरचित व्यक्ति के संपर्क में न आने एवं किसी भी व्यक्ति के बहकावे में आकर गलत कदम नही उठाने के सम्बन्ध में जानकारी साझा करने के अतिरिक्त साइबर अपराध से बचने के सम्बन्ध में जानकारी साझा की थाना प्रभारी ने अपने उद्घोषन में छात्राओं को यह भी बताया की अपने फोटो सोशल मीडिया में शेयर न करें साइबर संबंधी समस्या होने 1930 में फोन कर शिकायत दर्ज कराएं साथ ही किसी भी परिस्थिति में पुलिस सहायता हेतु डायल 100 में फोन कर पुलिस सहायता प्राप्त करें छात्राओं को अपने सुरक्षा का विशेष ध्यान रखना चाहिए इसके लिए पुलिस प्रशासन सदैव तत्पर है किसी भी परिस्थिति में डायल 100 पर फोन करें थाना प्रभारी ने बच्चों को अपने करियर में ध्यान देने को भी कहा उन्होंने कहा अगर ईसान लक्ष्य प्राप्ति को लेकर संघर्ष करें तो ईसान को लक्ष्य प्राप्त हो ही जाता है इस दौरान विद्यालय प्राचार्य धर्मेन्द्र गुप्ता,पी.एम. श्री प्रभारी सुरेन्द्र गौतम समेत विद्यालय के शिक्षक – शिक्षिकायें एवं भारी संख्या में छात्रायें उपस्थित रहीं।

जीवन जीने की कलात्मक परिणति धर्म एवं संस्कृति :राजगुरु

**सिटी चीफ...** सतना. जीवन जीने की कला आज एक बहुप्रचारित तथ्य है। दुनियाभर के लेखक एवं प्रकाशक इस विषय पर बड़ी संख्या में पुस्तकें लिखते और प्रकाशित करते हैं। यही कारण है कि जनसामान्य में भी इस विषय पर सुनने या पढ़ने की लालसा बढ़ी है। ये सब जीवन के प्रति बढ़ती हुई जिज्ञासा एवं बढ़ रही समझ के शुभ संकेत हैं। आर्ट ऑफ लिविंग के बारे में इन दिनों जो कुछ भी सत्रयास हो रहे हैं वे सभी इस बात पर जोर देते हैं कि जीवन को अनगढ़ या बेतुके ढंग से जीने की बजाय कलात्मक रीति से जिया जाना चाहिए। इस तत्वदर्शन का आधारभूत सत्य मनुष्य

जीवन स्वयं है,जो अखिल विश्व ब्रम्हांड को रचने वाले अप्रतिम कलाकार परमेश्वर की सर्वश्रेष्ठ कलाकृति है। तभी तो विश्व के सभी प्रज्ञावानों ने एक स्वर से इस तथ्य का प्रतिपादन किया है कि मनुष्य जीवन से श्रेष्ठ ,सुंदर तथा अनोखी संभावनाओं से पूर्ण संरचना अन्य कुछ भी नहीं है। इसीलिए धरती के हर भाग में जीवन की श्रेष्ठता,सुंदरता एवं अपूर्व संभावनाओं को प्रकट करने के लिए शोध-अन्वेषण भी होते रहते हैं। धर्म एवं संस्कृति इन्हीं शोध-अनुसंधानों का सार- निष्कर्ष है। ललित कलाओं तक सिमटी संस्कृति धर्म एवं उसकी संस्कृति के संवाहक

महापुरुषों ने अपना संपूर्ण जीवन मानव समाज को समर्पित। वैसे तो जीवन को कलात्मक रीति से जीना सिखाने के लिए प्रत्येक धर्म मे अपनी परिस्थिति एवं परिवेश के अनुरूप कई तरह के प्रयोगों एवं तकनीकों का भी विकास हुआ,परंतु धीरे-धीरे यह क्रम शिथिल पड़ता गया। वैज्ञानिक अभिवृत्ति के अभाव में धर्म शब्द परंपरा एवं रूढ़ियों का पोषक बनकर रह गया। इसी तरह संस्कृति सुसंस्कारिता से पूर्ण परिष्कृत के स्थान पर मात्र कुछ ललित कलाओं तक सिमट कर रह गई। ऐसे में पुरातन नव-अन्वेषण युग की सामयिक मांग बन गया। आर्ट ऑफ लिविंग इसी सामयिक मांग की पूर्ति है।

इसे धर्म के सनातन तत्व का नव जन्म भी कहा जा सकता है। कुछ विद्वान इसे सफलता के राजमार्ग के रूप में परिभाषित करते हैं एवं कुछ रचनाकार इसे जीवन के रूपांतरण के सशक्त पाठ के रूप में निरूपित करते हैं। जो भी हो पर इसमें निहित सत्य एक ही है की जीवन की श्रेष्ठता ,सुंदरता के साथ इसकी उच्चतम संभावनाओं को प्रकट करना। किन्तु सामान्य लोग आत्मतत्व के साक्षात्कार की बातों को कहते व सुनते हुए मोहक कल्पनाओं में खोए रहते हैं। ऐसे लोगों में बहुसंख्यक अपने जीवन के वर्तमान तत्व से या तो विमुक्त होते हैं अथवा अनजान होते हैं।

**संकल्प एवं अनुशासन एक ही सत्य के दो महत्वपूर्ण पहलू** अनुशासित हुए बिना संकल्पवान नहीं बना जा सकता। इसी तरह संकल्प के बिना अनुशासन का ठीक-ठीक पालन संभव नहीं है।विद्वानों का कहना है कि संकल्प एवं अनुशासन के ठीक-ठीक प्रयोग से जीवन की अंतर्निहित क्षमताएँ जाग्रत होने लगती हैं,अनेकों उच्चतम संभावनाओं का अंकुरण एवं पल्लवन होने लगता है। इससे भाव दशा में जीने की कला के अगले विंदु का प्रारंभ होता है। वह विंदु है स्वयं की क्षमताओं का स्वाधरहित होकर उच्चतर उद्देश्यों के लिए नियोजन। इसका सही-सही

अनुपालन होने पर जीवन का रूपांतरण घटित होता है।क्षुद्रताएँ अपने आप ही व्यापकताओं में बदल जाती हैं। स्व में विराट की अनुभूति होने लगती है। ज्यों- ज्यों हम अपनी क्षमताओं को श्रेष्ठ एवं सर्वहित के कार्यों में नियोजित करने लगते हैं,शांति एवं संतोष की मात्रा भी बढ़ती जाती है। जीवन के सार्थक होने की सच्ची अनुभूति जन्म लेने लगती है। जीने की इस कलात्मक शैली में जीवन के श्रेष्ठ एवं सुंदर तत्व प्रकट होते हैं। अंतर्निहित क्षमताएँ एवं संभावनाएँ अपने सम्पूर्ण सौंदर्य के साथ अभिव्यक्त होती हैं। परमेश्वर की श्रेष्ठतम संरचना मानव जीवन में सर्वोत्तम कलात्मकता प्रकट होती है।

आतंकियों की गोलीबारी में घायल सागर का लाल सैनिक राजेश यादव शहीद, पार्थिव शरीर को दी गई नम आंखों से अंतिम विदाई, तीन वर्ष के अंश ने दी मुखानि

# मंत्री प्रहलाद पटेल, कलेक्टर, एसपी सहित अन्य जनप्रतिनिधियों ने दी श्रद्धांजलि

**सिटी चीफ**

कारगिल लेह में आतंकवादियों की मुठभेड़ में सागर जिले के बण्डा के ग्राम क्रायला गांव के सैनिक राजेश यादव को आज नम आंखो से उनके 3 वर्षीय बालक अंश के द्वारा मुखानि देकर अंतिम संस्कार किया गया। इस अवसर पर मंत्री प्रहलाद पटेल, बंडा विधायक वीरेन्द्र सिंह लोधी, गौरव सिरोठिया, जिला पंचायत अध्यक्ष हीरासिंह राजपूत, पूर्व विधायक हरवंश सिंह राठौर, तरवर सिंह, कलेक्टर दीपक आर्य, पुलिस अधीक्षक अभिषेक तिवारी, एसडीएम संदीप सिंह परिहार सहित अन्य जनप्रतिनिधि एवं अधिकारी सहित हजारों की संख्या में जन समुदाय मौजूद था। सेना के बाबूलाल गुलजार ने बताया कि शहीद राजेश यादव 50 एससी में पदस्थ थे एवं लेह में सेवारत थे। 23 दिसंबर को आतंकवादियों की मुठभेड़ से राजेश यादव को गोली लगने से वे उपचार के दौरान वे शहीद हो गये। अंतिम संस्कार के दौरान एमआरसी सेंटर के सूबेदार श्री जाधव गनेश, नायक सूबेदार

देवेन्द्र सिंह सहित 24 जवानों की टुकड़ी ने शहीद राजेश यादव का पार्थिव शरीर भोपाल से बंडा क्रायला तक लाये और अंतिम संस्कार कराया। अंतिम संस्कार के दौरान 8 सेना के जवानों ने बोली फायर कर अंतिम श्रद्धांजलि दी। शहीद राजेश यादव के परिवार में पिता काशीराम, माता रामकली, भाई सुरेश, पति मुन्नी बाई, पुत्री दिव्याशी एवं बेटा अंश सहित भरा

पूरा परिवार है। 3 वर्षीय अंश जो कि नर्सरी में अध्यनरत है एवं 5 वर्षीय दिव्याशी यादव कक्षा में पहली में अध्यनरत है। जबकि मुन्नी बाई गृहणी हैं। मध्यप्रदेश शासन के केबिनेट मंत्री प्रहलाद पटेल सहित अन्य जन प्रतिनिधियों ने पुष्प चक्र भेंट कर श्रद्धांजलि दी। जिला प्रशासन की ओर से कलेक्टर दीपक आर्य, पुलिस अधीक्षक अभिषेक तिवारी ने

पुष्पगुच्छ भेंट कर श्रद्धांजलि दी। शहीद राजेश यादव का पार्थिव शरीर जैसे ही बंडा की सीमा में प्रवेश किया तब बंडा से लेकर क्रायला तक लगभग 7 कि.मी. तक पैर रखने की जगह नही थी। पूरे रास्ते भर सड़क को पानी से साफ कर पुष्प बिछाये गये थे। सड़क के दोनों तरफ शहीद राजेश यादव की तस्वीर एवं तिरंगा लेकर जब तक सूरज चांद रहेगा

**महार रेजीमेंट के 8 जवानों ने बोली फायर कर शहीद को दी श्रृध्दाजलि**

राजेश यादव का नाम रहेगा के गगन वेदी नारों से पूरा वातावरण गुंजायमान हो रहा था। सभी चाहे वो स्कूली बच्चें हो , युवा-युवती हो , बुजुर्ग हो ,सभी ने बंडा के लाल राजेश यादव के पार्थिक शरीर जो कि तिरंगा से लिपटा हुआ था पर पुष्प वर्षा कर श्रद्धांजलि दी। शहीद राजेश यादव का 2014 में इंडियन आर्मी में चयन हुआ था। जिसके बाद उनकी अलग-अलग स्थानों पर पोस्टिंग रही। इस समय वे लेह में पदस्थ थे।

6 चक्का वाहन से हो रहा था रेत का अवैध परिवहन

पुलिस को देखकर वाहन छोड़ भाग निकला चालक, जब्त हुआ ट्रक

**सिटी चीफ...** कटनी, रेत का अवैध परिवहन कर रहे 6 चक्का वाहन को पकड़ कर पुलिस ने थाने में खड़े कराया है और कार्रवाई की है। पुलिस द्वारा इन दिनों लगातार कार्रवाई की जा रही है। क्षेत्र भ्रमण के दौरान पुलिस को सूचना मिली थी कि एक ट्रक रेत का अवैध परिवहन करते हुए विजयराषवागढ़ की ओर आ रहा है। थाना प्रभारी निरीक्षक अनूप सिंह ने वरिष्ठ अधिकारियों को अवगत कराया और उसके



बाद कार्रवाई की। एसपी अभिजीत कुमार

रंजन के निर्देश, अतिरिक्त पुलिस अधीक्षक मनोज केडिया एवं एसडीओपी केपी सिंह के मार्गदर्शन में थाना प्रभारी अनूप सिंह ठाकुर द्वारा सहायक उपनिरीक्षक शशिभूषण सिंह, सहायक उपनिरीक्षक जय सिंह ठाकुर, प्रधान आरक्षक सोमनाथ शर्मा, आरक्षक अटल कुमार आदि की टीम के साथ बरहटी रोड पर दबिश दिया जहां 6 चक्का वाहन क्रमांक आरजे 10 जीए 3675 को पकड़ा गया जिसमें चोरी कर

रेत लोड थी। हालाकि पुलिस को देखकर चालक वाहन छोड़ कर भाग निकला। इसके बाद पुलिस ने वाहन की तलाशी ली जिसमें किसी प्रकार के वैध दस्तावेज भी नहीं थे। रेत लोड वाहन को लाकर पुलिस द्वारा थाने में खड़े कराया गया और 102 के तहत कार्रवाई की गई है। थाना प्रभारी का कहना था कि ओव्हरलोडिंग, अवैध परिवहन के विरुद्ध कार्रवाई का सिलसिला अनवरत जारी रहेगा।

सहरिया परिवारों के पुर्नत्थान में कोई चूक ना हो-कलेक्टर

**सिटी चीफ...** विदिशा। कलेक्टर उमाशंकर भार्गव ने जिले में शुरू हो रहे पीएम जनमन (पीव्हीटीजी) मिशन के तहत विदिशा जिले में चिन्हांकित सहरिया जनजाति वर्ग के परिवारजनों को बुनियादी आवश्यकताओं की पूर्ति के साथ-साथ उन्हें रोजगारमुखी बनाने के कार्यों में किसी भी प्रकार से व्यवधान ना हो इसके लिए गठित जिला स्तरीय अंतर्विभागीय अभिसरण समिति की बैठक आहूत कर उन्हें आवश्यक निर्देश दिए हैं। कलेक्टर भार्गव ने कहा कि केन्द्र सरकार की प्राथमिकता वाले उक्त कार्यक्रम के क्रियान्वयन में किसी भी प्रकार की चूक विभागो के माध्यम से ना हो यह सुनिश्चित कराने की जबाबदेही संबंधित विभाग के जिलाधिकारी की भी होगी। पीएम जनमन मिशन के तहत जारी गाइड लाइन के अनुसार जिले के सहरिया जनजाति बाहुल्य गांवो में निर्धारित मापदण्डो के अनुसार कार्य कराए जाने है इसके लिए जिला स्तरीय नोडल विभाग (जनजातीय कार्य विभाग) के द्वारा सर्वे कराया जा चुका है। जिले में 262 गांव सहरिया आबादी बाहुल्य के चिन्हंकित हुए है इन गांव में प्रधानमंत्री जनजाति आदिवासी

न्याय महा अभियान के कार्यों का संपादन किया जाना है। प्रत्येक गांव में 11 महत्वपूर्ण बुनियादी सुविधाओं पर मिशन का ध्यान केन्द्रित रहेगा जिसका शत प्रतिशत लाभ दिलाये जाना सुनिश्चित किया जाएगा। कलेक्टर भार्गव ने राजस्व विभाग के अधिकारियों को बैठक में निर्देश दिए है कि सहरिया जनजाति वर्ग के लोगो को जाति प्रमाण पत्र प्राप्ति में किसी भी प्रकार के अवरोध उत्पन्न ना हो का विशेष ध्यान रखा जाए। उन्होंने प्रमाण पत्र जारी करने के मामलो में उदरारता का ध्यान रखा जाए। हरेक परिवार को बीपीएल, आयुष्मान कार्ड जारी होंगे। शासन द्वारा अनेक मामलो में सहरिया जनजाति वर्ग को छूट दी गई है जिसका लाभ उन्हें अवश्य रूप से मिलें। कलेक्टर भार्गव ने कहा कि जनजाति कार्य विभाग के माध्यम से सर्वे उपरांत संबंधित विभाग अपनी योजनाओं का शत प्रतिशत लाभ उल्लेखित वर्ग के नागरिकों को दिलाया जाना सुनिश्चित करें। बैठक में बताया गया कि सहरिया जनजाति वर्ग के सभी हितग्राहियों को पक्का आवास दिलाया जाना सुनिश्चित किया जाना है जिसमें सबको पक्का घर, हर घर नल से जल, गांव-गांव तक सड़क,

घर तक बिजली, शिक्षा के लिए हॉस्टल, कौशल विकास, दूरदराज गांव तक मोबाइल मेडिकल यूनिट, सबको पोषण, उन्नत आजीविका, दूर-दराज गांव तक मोबाइल नेटवर्क, मुफ्त राशन, मुफ्त एलपीजी कनेक्शन, आयुष्मान कार्ड, गर्भवती महिलाओं को आर्थिक सहायता, गर्भवती महिलाओं को पोषण आहार, संस्थागत प्रसव, सिकल सेल एनीमिया, सौ प्रतिशत टीकाकरण, टीबी उन्मूलन, मध्यान्ह भोजन, प्रधानमंत्री जनधन योजना और सुकन्या समृद्धि योजना का शत प्रतिशत लाभ दिलाया जाना है। बैठक में बताया गया कि नोडल विभाग के द्वारा हर घर एक-एक डायरी व योजनाओं पर आधारित पेम्पलेट, फोल्डर प्रदाय किए गए हैं ताकि सहरिया जनजाति वर्ग के नागरिक शासन की इस महत्वपूर्ण महाअभियान की मंशा से अवगत हो सकें। साथ ही साथ संबंधितों को उल्लेखित योजना लाभ मिला है कि नहीं मिला से अवगत होकर प्राप्त कर सकें। विभिन्न विभागो के अधिकारी प्रत्येक घर में प्रदाय सुविधाओं की भी जानकारी खासकर विभागीय कार्यों को उल्लेखित डायरी में अंकित करेंगे।

बैठक में बताया गया कि सहरिया जनजाति वर्ग के बीस परिवारों को मापदण्ड मानते हुए उनके घरों में बिजली के लिए आवश्यक खंभे लगाए जाएंगे जहां बिजली के तार नहीं पहुंच सकते है वहां सौर ऊर्जा के माध्यम से बिजली की आपूर्ति सुनिश्चित कराई जाएगी। इन वगों के नागरिकों का स्वास्थ्य परीक्षण के लिए विशेष केम्प आयोजित किए जाएंगे जिनमें टीबी और सिकल सेल एनीमिया इत्यादि का विशेष तौर पर परीक्षण किया जाएगा। प्रधानमंत्री जनजाति आदिवासी न्याय महाअभियान हेतु ग्रामीण क्षेत्र के नोडल व जिला पंचायत सीईओ डॉ योगेश भरसट ने स्वास्थ्य सुविधाओं पर विशेष जोर देते हुए कहा कि परिवार का एक भी नागरिक स्वास्थ्य परीक्षण से वंचित ना रहें। स्वास्थ्य केम्प आयोजन के पूर्व संबंधित ग्राम में आयोजनों की तिथि व समय की जानकारी अवश्य रूप से दी जाए। उन्होंने सहरिया जनजाति वर्ग के बच्चों को बुनियादी शिक्षा के तहत प्राथमिक और कौशल उन्नयन विकास के लिए विशेष पहल की जानी है। इन वर्ग के बच्चों को हॉस्टलों में विशेष प्रबंध किए जाएंगे।

**शासकीय स्वशासी स्नातकोत्तर महाविद्यालय डिग्री कॉलेज में एनएसयूआई छात्रों ने प्राचार्य को सोपा ज्ञापन**

सिटी चीफ... सतना । सतना जिले के अग्रणी महाविद्यालय शासकीय स्वशासी स्नातकोत्तर महाविद्यालय में एनएसयूआई के द्वारा छात्रों की विभिन्न विंदुवार समस्याओं को लेकर एनएसयूआई के छात्रों ने गोपनीय विभाग पर आरोप लगाते हुए कहा कि गोपनीय विभाग की मनमानी के चलते द्वितीय वर्ष एवं प्रथम वर्ष के छात्र छात्राओं को अर्बेस्ट कर शुन्य अंक दे दिया गया है छात्रों के द्वारा गोपनीय विभाग में अवगत कराया गया लेकिन कोई सुधार नहीं किया गया जिसके चलते एनएसयूआई कार्यकर्ता ने बताया गोपनीय विभाग परिणाम के विरोध में एनएसयूआई कार्यकर्ताओं द्वारा तालाबंदी करके प्राचार्य को ज्ञापन देकर जल्द से जल्द समस्या के निराकरण करने की मांग की गई. कार्यक्रम में मुख्य रूप से एएसयूआई के जिलासचिव मोहित यादव, मोरध्वज कुशवाहा, अनुराग द्विवेदी, दिव्या ,विकास सेन ,देवांश तिवारी उदयराज बुनकर ,साहित तिवारी,विपिन यादव, सौरभ सिंह ,आदि सैंकडों छात्र छात्राओं उपस्थित रहे.



